



दक्षिण भारत राष्ट्रमत



தக்ஷிண பாரத ராஷ்டிரமத் | தினசரி ஹிந்தி நாளிதழ் | चेन्नई और बंगलूर से एक साथ प्रकाशित

5 एसआईआर पर न्यायालय का फैसला विपक्ष की हार, आत्ममंथन करें राहुल गांधी : भाजपा

6 इबोला के खतरे के बीच सतर्क हुआ भारत

7 सान्या मल्होत्रा ने 'सुंदर पूजम' के सेट से शेयर की झलकियां

फास्ट टेक

बेंगलूर के निजी अस्पताल में लगी आग, 14 मरीजों को सुरक्षित निकाला गया

बेंगलूर/भाषा। बेंगलूर के एक निजी अस्पताल में बुधवार तड़के आग लगने के बाद गहन चिकित्सा इकाई (आईसीयू) में भर्ती कुछ मरीजों समेत 14 मरीजों को सुरक्षित बाहर निकाल लिया गया। पुलिस ने यह जानकारी दी। पुलिस के अनुसार, किसी भी मरीज या कर्मचारी के घायल होने की सूचना नहीं है। पुलिस ने बताया कि यह घटना सिंगापोरा के एमएस पाल्वा मार्ग स्थित अवेडा अस्पताल में तड़के करीब तीन बजकर 15 मिनट पर हुई।

इजराइल ने हमला की सैन्य शाखा के नए प्रमुख को मार गिराया

दोहरा-बहाल/एपी। इजराइल ने बुधवार को कहा कि उसने गाजा सिटी में हवाई हमला कर हमला की सैन्य शाखा के नए प्रमुख को मार गिराया है। हमला ने अपनी सैन्य शाखा के नए प्रमुख की मौत की पुष्टि की है। दो सप्ताह से कम समय पहले इजराइल ने हमला की सैन्य शाखा के तत्कालीन प्रमुख को भी मार गिराया था। इजराइल के रक्षा मंत्री इजराइल काटज और इजराइली सेना ने कहा कि मंगलवार के हमले में मोहम्मद ओदेह मारा गया। हमला ने एक बयान में कहा कि मोहम्मद ओदेह की अपनी पत्नी और दो बच्चों के साथ मंगलवार को एक हवाई हमले में मौत हो गई। स्थानीय अस्पतालों के अनुसार, मंगलवार को गाजा सिटी के एक बाजार पर हुए हमले में ओदेह और उनके परिवार के सदस्यों सहित कम से कम पांच लोग मारे गए और 12 लोग घायल हुए।

चीन ने 'क्राइड' से उसके पड़ोस के समुद्री मामलों में दखल देना बंद करने को कहा

बीजिंग/भाषा। चीन ने 'क्राइड' देशों की मंत्रीस्तरीय बैठक पर बुधवार को कड़ी प्रतिक्रिया व्यक्त करते हुए कहा कि उन्हें उसके पड़ोस में समुद्री मामलों में दखल देना बंद कर देना चाहिए। बैठक में पूर्वी और दक्षिण चीन सागर की स्थिति पर गंभीर चिंता जताई गई थी। नई दिल्ली में मंगलवार को हुई 'क्राइड' की बैठक से संबंधित एक प्रश्न का उत्तर देते हुए चीनी विदेश मंत्रालय की प्रवक्ता माओ निंग ने यहां संवाददाता सम्मेलन में बताया कि पूर्वी चीन सागर और दक्षिण चीन सागर में स्थिति कुल मिलाकर स्थिर है। 'क्राइड' अमेरिका, भारत, जापान और ऑस्ट्रेलिया का समूह है। इन देशों के विदेश मंत्रियों ने मंगलवार को पूर्वी और दक्षिण चीन सागर की स्थिति पर गंभीर चिंता व्यक्त की और चीन का नाम लिए बिना क्षेत्रीय शांति और स्थिरता को खतरे में डालने की निंदा की।

पिनराई विजयन के आवास के बाहर ईडी अधिकारियों के वाहन पर हमला

दक्षिण भारत राष्ट्रमत
dakshinbharat.com

तिरुवनंतपुरम/भाषा। केरल के पूर्व मुख्यमंत्री पिनराई विजयन के आवास के बाहर बुधवार को उस समय हिंसा भड़क उठी, जब प्रवर्तन निदेशालय (ईडी) के अधिकारी छापेमारी की कारवाई पूरी कर परिसर से बाहर निकल रहे थे।

विजयन के आवास के बाहर कथित तौर पर मार्क्सवादी कम्युनिस्ट पार्टी (माकपा) के कार्यकर्ताओं ने कम से कम तीन वाहनों पर हमला किया, जिनमें ईडी के अधिकारियों को ले जा रहा वाहन भी शामिल था। इस दौरान पुलिस हिंसक भीड़ को रोकने में विफल रही।

समाचार चैनलों पर प्रसारित दृश्यों के अनुसार माकपा के कथित कार्यकर्ता और पार्टी के सहयोगी संगठनों के कार्यकर्ता विजयन के किराए के घर के बाहर जमा हुए और उन्होंने छापेमारी के खिलाफ प्रदर्शन किया।



■ जैसे ही छापेमारी में शामिल ईडी के अधिकारी और केंद्रीय सुरक्षाकर्मी विजयन के घर से निकले, प्रदर्शनकारियों ने उनके वाहनों को घेरकर रास्ता रोक दिया और उन पर पत्थर व ईंटें फेंकनी शुरू कर दीं। इससे गाड़ियों के शीशे बुरी तरह क्षतिग्रस्त हो गए।

जैसे ही छापेमारी में शामिल ईडी के अधिकारी और केंद्रीय सुरक्षाकर्मी विजयन के घर से निकले, प्रदर्शनकारियों ने उनके वाहनों को घेरकर रास्ता रोक दिया और उन पर पत्थर व ईंटें फेंकनी शुरू कर दीं। इससे गाड़ियों के शीशे बुरी तरह

क्षतिग्रस्त हो गए। बड़ी संख्या में मौजूद प्रदर्शनकारियों ने ईडी और केंद्र सरकार के खिलाफ नारेबाजी करते हुए वाहनों पर लातें मारीं, खिड़कियों और शीशे पर मुझे मारे और डंडे बरसाए तथा उन पर अंडे भी फेंके। खबरों के मुताबिक, वाहनों के चालकों में से एक घायल हो गया। इसके बाद ईडी के अधिकारी प्रदर्शनकारियों के खिलाफ थिकायत दर्ज कराने के लिए थपानूर थाने गए।

सिविकम को पूर्णतः साक्षर राज्य घोषित किया गया

गंगटोक/भाषा। राष्ट्रपति द्रोपदी मुर्मू की उपस्थिति में बुधवार को सिक्किम को पूर्णतः साक्षर राज्य घोषित किया गया। केंद्र सरकार की उल्लास (समाज में सभी के लिए आजीवन शिक्षा की समझ) पहल के तहत मुख्यमंत्री प्रेम सिंह तामांग ने गंगटोक के मानव केंद्र स्थित सिक्किम विश्वविद्यालय के दीक्षांत समारोह में यह घोषणा की। राज्य सरकार और सिक्किम की जनता को बधाई देते हुए राष्ट्रपति ने इस उपलब्धि को शिक्षा के माध्यम से समावेशी विकास और सामाजिक सशक्तिकरण की दिशा में एक महत्वपूर्ण कदम बताया। मुख्यमंत्री तामांग ने भी इस उपलब्धि की सराहना की और राज्य की जनता को बधाई दी। उन्होंने कहा, उल्लास (नव भारत साक्षरता कार्यक्रम) के तहत सिक्किम राज्य को पूर्णतः साक्षर राज्य घोषित किए जाने के ऐतिहासिक और मौल्यपूर्ण अवसर पर सिक्किम की जनता को हार्दिक बधाई। तामांग ने इस विकास को सिक्किम की शैक्षिक और सामाजिक यात्रा में एक महत्वपूर्ण मील का पत्थर बताया और कहा कि यह ज्ञान, सम्मान और सशक्तिकरण की प्रति प्रतिबद्धता को दर्शाता है।



गुजरात तट से 1,150 करोड़ रुपए की कोकीन जब्त

तीन विदेशी नागरिकों को गिरफ्तार किया

दक्षिण भारत राष्ट्रमत
dakshinbharat.com

अहमदाबाद/भाषा। गुजरात आतंकवाद निरोधक बस्ते (एटीएस) और भारतीय तटरक्षक ने एक बड़े ड्रग रैकेट का भंडाफोड़ करते हुए मुंद्रा बंदरगाह के पास एक जहाज से लगभग 1,150 करोड़ रुपये मूल्य की 115 किलोग्राम कोकीन जब्त की और तीन विदेशी नागरिकों को गिरफ्तार किया। अधिकारियों ने बुधवार को यह जानकारी दी। गुजरात के पुलिस महानिदेशक (डीजीपी) केएलएन राव ने यहां संवाददाता सम्मेलन में बताया कि 'यूरोप' नामक मालवाहक जहाज मैक्सिको, अमेरिका और कराची (पाकिस्तान) से होते हुए कच्छ जिले के मुंद्रा बंदरगाह के पास पहुंचा। मादक पदार्थ की खेप को ब्राजील में जहाज पर लादा गया था। एटीएस ने बताया कि आरोपियों में से एक के अनुसार, मादक पदार्थ की खेप को पिछले साल नवंबर में ब्राजील में जहाज पर लादा गया था और चालक दल के अन्य सदस्यों की जानकारी के बिना उसे गुपचुप तरीके से मोटर रूम में छिपा दिया गया था।



महिलाओं के सशक्तीकरण में शिक्षा की अहम भूमिका है : राष्ट्रपति मुर्मू

दक्षिण भारत राष्ट्रमत
dakshinbharat.com

गंगटोक/भाषा। राष्ट्रपति द्रोपदी मुर्मू ने बुधवार को कहा कि शिक्षा महिलाओं के सशक्तीकरण का एक शक्तिशाली साधन है।

यहां सिक्किम विश्वविद्यालय के 7वें दीक्षांत समारोह को संबोधित करते हुए, मुर्मू ने कहा कि पढ़क प्राप्तकर्ताओं की सूची में छात्राओं का वर्चस्व दिख रहा है। उन्होंने कहा कि शिक्षा के माध्यम से महिला सशक्तीकरण का इससे बेहतर उदाहरण नहीं हो सकता।

मुर्मू ने कहा, "अपनी क्षमताओं पर भरोसा रखें, दूसरों के अनुभव और ज्ञान से सीखें, खुद को अलग-थलग करने के बजाय सहयोग करें, लक्ष्यों को प्राथमिकता दें और 'विकसित भारत' की परिकल्पना में आत्मनिर्भर और सफल योगदानकर्ता बनें।"

सिक्किम के तीन दिवसीय दौर पर आई मुर्मू ने प्राकृतिक सुंदरता और पारिस्थितिक संतुलन को संरक्षित रखने के लिए हिमालयी राज्य की प्रशंसा भी की।

नीट प्रश्न पत्र लीक मामले : सीबीआई ने लातूर के डॉक्टर, पुणे के भौतिकी के शिक्षक को गिरफ्तार किया

नई दिल्ली/भाषा। केंद्रीय अन्वेषण ब्यूरो (सीबीआई) ने नीट-यूजी प्रश्नपत्र लीक मामले में लातूर के एक डॉक्टर और पुणे स्थित एक कोचिंग संस्थान के भौतिकी विषय के शिक्षक को गिरफ्तार किया है। अधिकारियों ने बुधवार को यह जानकारी दी। अधिकारियों के अनुसार, जांच एजेंसी ने मनोज शिरुरे को गिरफ्तार किया है, जिस पर आरोप है कि उसने तीन छात्रों को नीट का प्रश्न पत्र तैयार करने वाले पी वी कुलकर्णी से रसायन विज्ञान के प्रश्न दिलाए थे। अहम भूमिका निभाई। इन छात्रों में रेनुकाई कैमिस्ट्री क्लासेस (आरसीसी) के संस्थापक शिवराज मोटेगांवकर का बेटा भी शामिल था। लातूर में आरसीसी का संचालन करने वाले मोटेगांवकर को हाल ही में इस मामले में गिरफ्तार किया गया था। अधिकारियों ने बताया कि एजेंसी ने पुणे स्थित कोचिंग सेंटर डॉ. अभंग प्रभु मंडिकल एकेडमी (एपीएमए) के भौतिक विज्ञान के शिक्षक तेजस हर्षदकुमार शाह को भी गिरफ्तार किया है।

निर्वाचन आयोग की पर्यवेक्षी शक्तियां स्वाभाविक रूप से व्यापक : सुप्रीम कोर्ट

दक्षिण भारत राष्ट्रमत
dakshinbharat.com

नई दिल्ली/भाषा। निर्वाचन आयोग के पर्यवेक्षी अधिकार को "स्वाभाविक रूप से व्यापक" बताते हुए, बुधवार को उच्चतम न्यायालय ने मतदाता सूचियों के विशेष गहन पुनरीक्षण (एसआईआर) संबंधी उसके अधिकार को बरकरार रखा और कहा कि संविधान के तहत उसकी शक्तियां में महज इसलिए कटौती नहीं की जा सकती कि संसद ने चुनावों पर एक कानून बनाया है। संविधान का अनुच्छेद 324 निर्वाचन आयोग की शक्तियों से संबंधित है। इसके अनुसार, "संसद और राज्य विधानसभाओं के चुनाव तथा संविधान के तहत राष्ट्रपति और उपराष्ट्रपति चुनावों के लिए मतदाता सूची तैयार करने और उनके संचालन का अधीक्षण, निर्देशन और निरीक्षण एक आयोग (जिसे इस संविधान में निर्वाचन आयोग कहा गया है) में निहित होगा।"

प्रधान न्यायाधीश सुर्वकांत और न्यायमूर्ति जॉयमाल्या बागवी

पीठ ने फैसला सुनाया कि स्वतंत्र और निष्पक्ष चुनाव सुनिश्चित करने का निर्वाचन आयोग का संवैधानिक दायित्व व्यापक है और इसे संसदीय कानून द्वारा समाप्त या निष्क्रिय नहीं किया जा सकता है।

पीठ ने मतदाता सूचियों की एसआईआर संबंधी निर्वाचन आयोग की शक्ति को बरकरार रखा और कहा कि संविधान के तहत उसकी शक्तियां में महज इसलिए कटौती नहीं की जा सकती कि संसद ने चुनावों पर एक कानून बनाया है।

संविधान का अनुच्छेद 324 निर्वाचन आयोग की शक्तियों से संबंधित है। इसके अनुसार, "संसद और राज्य विधानसभाओं के चुनाव तथा संविधान के तहत राष्ट्रपति और उपराष्ट्रपति चुनावों के लिए मतदाता सूची तैयार करने और उनके संचालन का अधीक्षण, निर्देशन और निरीक्षण एक आयोग (जिसे इस संविधान में निर्वाचन आयोग कहा गया है) में निहित होगा।"

प्रधान न्यायाधीश सुर्वकांत और न्यायमूर्ति जॉयमाल्या बागवी

इसे संसदीय कानून द्वारा समाप्त या निष्क्रिय नहीं किया जा सकता है। न्यायालय ने कहा, "हमारा मानना है कि विवादित एसआईआर न तो जनप्रतिनिधित्व अधिनियम और 1960 के नियमों के सीधे विरोध में है, और न ही यह स्वतंत्र और निष्पक्ष चुनावों की संवैधानिक अनिवार्यता को कम करता है। बल्कि, यह संविधान के अनुच्छेद 324 के साथ पढ़े जाने पर उक्त अधिनियम की धारा 21(3) के अंतर्गत की जाने वाली कवायद है, जिसे संविधान के भाग 15 के उद्देश्य की रक्षा के लिए बनाया गया है।"

28-05-2026 29-05-2026
सूर्योदय 6:30 बजे सूर्यास्त 5:41 बजे

BSE 75,867.80 (-141.91)
NSE 23,907.15 (-6.55)

सोना 16,411 रु. (24 कैरेट) प्रति ग्राम
चांदी 281,000 रु. प्रति किलो



बायजू के संस्थापक रवींद्रन को छह महीने की जेल की सजा

नई दिल्ली/भाषा। सिंगापुर की एक अदालत ने मुंबई के शिक्षा प्रौद्योगिकी कंपनी 'बायजू' के संस्थापक बायजू रवींद्रन को छह महीने की जेल की सजा सुनाई है। घटनाक्रम से वाकिफ सूत्रों ने बुधवार को यह जानकारी दी। हालांकि, समाचार लिखे जाने तक यह आदेश प्रकाशित नहीं किया गया था। इस बीच, रवींद्रन ने सिंगापुर की अदालत के फैसले को निराशाजनक करार देते हुए कहा कि पीडित पक्षों के बीच समझौता प्रक्रिया अंतिम चरण में है। उन्होंने कहा, सिंगापुर की अदालत में आज का मामला न्यायालय के आदेश की अवमानना से जुड़ा मामला है, जो सुनवाई के दौरान दस्तावेजों के खुलासे को लेकर हुए विवाद से उपजा है-यह धोखाधड़ी, बेईमानी या किसी अन्य गलत काम के आरोपों से संबंधित मामला नहीं है। मुझे 15 जून को पेश होने का निर्देश दिया गया है और अपील के विकल्प उपलब्ध हैं।

सूर्यवंशी, जुरेल और आर्चर के तूफान में उड़ा सनराइजर्स

दक्षिण भारत राष्ट्रमत
dakshinbharat.com

मुल्लापुर/भाषा। वैभव सूर्यवंशी और ध्रुव जुरेल के तूफानी अर्धशतक के बाद जोफ्रा आर्चर की धारदार गेंदबाजी से राजस्थान रॉयल्स ने इंडियन प्रीमियर लीग के एलिमिनेटर में बुधवार को यहां सनराइजर्स हैदराबाद को 47 रन से हरा दिया।

रॉयल्स के 244 रन के लक्ष्य का पीछा करते हुए सनराइजर्स की टीम आर्चर (58 रन पर तीन विकेट), रविंद्र जडेजा (21 रन पर दो विकेट) और नांदे बर्गर (26 रन पर दो विकेट) की धारदार गेंदबाजी के सामने 19.2 ओवर में 196 रन पर सिमट गई और टूर्नामेंट से बाहर हो गई। टीम की ओर से नितीश कुमार रेड्डी ने सर्वाधिक 38 रन बनाए जबकि सलील अरोड़ा (35) और इशान किशन (33) ने भी उपयोगी पारियां खेली लेकिन टीम

हिंगे सबसे सफल गेंदबाज रहे जिन्होंने 54 रन देकर तीन विकेट चटकवाए। कप्तान पैट कम्पस ने चार ओवर में 64 जबकि साकिब हुसैन ने चार ओवर में 52 रन लुटाए। रॉयल्स की टीम हालांकि अंतिम चार ओवर में 34 रन ही बना सकी। लक्ष्य का पीछा करने उतरे सनराइजर्स की शुरुआत खराब रही और टीम ने पांचवें ओवर में 57 रन तक ही चार विकेट गंवा दिए। पारी की दूसरी ही गेंद पर अभिषेक शर्मा (00) ने आर्चर की गेंद पर विकेटकीपर जुरेल को कैच थमा दिया। किशन ने आर्चर की लगातार गेंदों पर छके और दो चौकों के साथ शुरुआत की जबकि ट्रेविस हेड ने नांदे बर्गर की लगातार गेंदों पर छका और चौका मारा।

मिशन मंडेला
दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com

केलाश मण्डेला, नो. 9828233434

सिस्टम बना उपकरण

राजनीति में नेताओं के, आते हैं अक्सर अवरोध। कारण होता सुप्त रीढ़, या फिर होता है प्रतिशोध। अपमानित होता है सिस्टम, कर सभी दल इसका बोध। बनता है कानून उपकरण, जिससे आता सबको क्रोध।



सरकार ने लड़ाकू विमानों के निर्माण के लिए एएमसीए परियोजना में चयन प्रक्रिया शुरू की

दक्षिण भारत राष्ट्रमत dakshinbharat.com

नई दिल्ली/भाषा। रक्षा मंत्रालय ने एक महत्वाकांक्षी परियोजना के तहत अगली पीढ़ी के लड़ाकू विमान बनाने के लिए निजी क्षेत्र के भागीदार के चयन की प्रक्रिया शुरू कर दी है। अत्याधुनिक बहुउद्देश्यीय लड़ाकू विमान (एएमसीए) परियोजना को व्यापक रूप से देश का सबसे बड़ा स्वदेशी एयरोस्पेस कार्यक्रम माना जा रहा है। सरकार ने चयन प्रक्रिया के तहत टाटा एडवॉन्स सिस्टम्स, लार्सन एंड टुब्रो और भारत फोर्ज को अनुरोध प्रस्ताव (आरएफपी) या निविदा जारी की है। लार्सन एंड टुब्रो ने भारत इलेक्ट्रॉनिक्स

लिमिटेड के साथ साझेदारी की है, वहीं भारत फोर्ज ने बीईएमएल के साथ एक समझौता किया है। सूत्रों ने बताया कि दिलचस्प बात यह है कि सार्वजनिक क्षेत्र की प्रमुख एयरोस्पेस कंपनी हिंदुस्तान एयरोनॉटिक्स लिमिटेड (एचएएल) को इस प्रक्रिया से बाहर रखा गया है। भारत अपनी वायुशक्ति क्षमता को मजबूत करने के लिए उन्नत स्टील्थ (रडार से बचने में सक्षम) विशेषताओं से लैस मध्यम-वजन वाले लड़ाकू विमानों को विकसित करने की महत्वाकांक्षी एएमसीए परियोजना पर ध्यान केंद्रित कर रहा है। तेजस हल्के लड़ाकू विमान के साथ एएमसीए को भारतीय वायुसेना का मुख्य आधार बनाने की योजना है। तीनों कंपनियों द्वारा अनुरोध प्रस्ताव के जवाब जमा करने के बाद, परियोजना के लिए

दिल्ली: इमारत में लगी भीषण आग के बीच हेड कांस्टेबल ने 11 दिव्यांगों समेत 13 लोगों को बचाया

दक्षिण भारत राष्ट्रमत dakshinbharat.com

नई दिल्ली/भाषा। इस महीने की शुरुआत में उत्तरी दिल्ली के बुराड़ी इलाके में एक इमारत में आग लगे होने के बावजूद दिल्ली पुलिस के एक हेड कांस्टेबल ने अपनी जान जोखिम में डालकर 13 लोगों को सुरक्षित बाहर निकाल लिया। इनमें 11 दृष्टिबाधित छात्र शामिल थे। अधिकारियों के अनुसार, कांस्टेबल ने यह कार्य आधी रात में जलती हुई इमारत, दम घोंटने वाले धुएँ और लगातार शून्य दृश्यता के बीच किया। अधिकारियों ने बताया कि यह आग 16 और 17 मई की दरमियानी रात में करीब ढाई बजे बुराड़ी के दारोगा बाजार में स्थित एक इमारत में लगी थी। उन्होंने बताया कि घटना वाली रात बुराड़ी थाने में तैनात और गश्त पर मौजूद हेड कांस्टेबल अमर सिंह एक स्थानीय निवासी से सूचना मिलने के बाद तुरंत मौके पर पहुंचे। पुलिस के मुताबिक, आग ने भूतल पर स्थित आठ दुकानों को अपनी चपेट में ले लिया और लोगों से उपले पूरे मंजिलों तक फैल गई जिससे सीढ़ियों का रास्ता बंद हो गया

और लोग इमारत के अंदर फंस गए। पुलिस के एक वरिष्ठ अधिकारी ने बताया कि घने धुएँ और भीषण आग के कारण सभी सुरक्षित निकासी मार्ग बंद हो गए थे। इसी दौरान कांस्टेबल ने दूसरी मंजिल पर एक पुरुष और एक महिला को फंसा हुआ देखा। उन्होंने बताया कि दमकलकर्मियों या अतिरिक्त पुलिस बल के पहुंचने का इंतजार किए बिना हेड कांस्टेबल ने पास से गुजर रहे एक टुक को रुकवाया और उसके ऊपर चढ़कर बालकनी के रास्ते पीड़ितों तक पहुंच गए। अधिकारी के अनुसार, उन्होंने दोनों पीड़ितों को एक-एक कर कंधों पर उठाकर सुरक्षित स्थान पर पहुंचाया, जिसके बाद घने धुएँ के कारण दम घुटने से वह स्वयं बेहोश होकर गिर पड़े। अधिकारियों ने बताया कि बचाव अभियान के दौरान उन्हें जानकारी मिली कि पास की एक अन्य इमारत में दृष्टिबाधित छात्र फंसे हुए हैं जहां आग फैलने का खतरा था। इसके बाद हेड कांस्टेबल ने समय रहते सभी 11 छात्रों को सीढ़ियों के रास्ते सुरक्षित बाहर निकाल लिया। पुलिस के अनुसार, आपात सेवा टीमों के पहुंचने से पहले पूरे बचाव अभियान को हेड कांस्टेबल ने अकेले अंजाम दिया।

दक्षिण भारत राष्ट्रमत



मुलाकात के मुख्यमंत्री प्रमोद सावंत ने बुधवार को अपने परिवार के साथ दिल्ली में प्रधानमंत्री नरेन्द्र मोदी से मुलाकात की और कहा कि यह उनके पिता के लिए एक भावुक क्षण था। सावंत के पिता जनसंघ नेता रहे हैं। मुख्यमंत्री कार्यालय ने एक बयान जारी कर बताया कि सावंत अपनी पत्नी, बेटी और पिता के साथ सेवा तीर्थ में मोदी से मिलने गए थे। मुख्यमंत्री के पिता पांडुरंग सावंत गोवा में भाजपा के पूर्ववर्ती संगठन जनसंघ के एक प्रमुख नेता थे सावंत ने एक पोस्ट में कहा, सेवा तीर्थ में अपने परिवार के साथ माननीय प्रधानमंत्री नरेन्द्र मोदी से मुलाकात करना मेरे लिए बहुत खुशी और सौभाग्य की बात है। उन्होंने कहा, खास तौर पर मेरे पापा के लिए भावुक क्षण है, जिन्होंने जनसंघ के माध्यम से समाज सेवा का सफर शुरू किया और जीवन भर उस सेवाभाव को आगे बढ़ाया। सावंत ने कहा, माननीय प्रधानमंत्री का हार्दिक आभार, जो करोड़ों कार्यकर्ताओं को राष्ट्र सेवा के लिए प्रेरित करते रहते हैं।

सोना 1,100 रुपये गिरकर 1.61 लाख रुपये प्रति 10 ग्राम पर, चांदी भी टूटी

दक्षिण भारत राष्ट्रमत dakshinbharat.com

नई दिल्ली/भाषा। कमजोर वैश्विक रुझानों के बीच राष्ट्रीय राजधानी के सरफा बाजार में बुधवार को सोने की कीमतें 1,100 रुपये गिरकर 1.61 लाख रुपये प्रति 10 ग्राम रह गईं। चांदी की कीमतों में बढ़ोतरी और वैश्विक व्यापार प्रवाह में संभावित रुकावटों को लेकर चिंताएं बढ़ गईं हैं। इससे यह उड़ पैदा हो गया है कि महंगाई लंबे समय तक ऊंचे स्तर पर बनी रह सकती है। गांधी ने कहा, 'लगातार उंची महंगाई रहने की आशंका से यह उम्मीद मजबूत हुई है कि फेडरल रिजर्व लंबे समय तक अपनी सख्त मौद्रिक नीति तय रख सकता है। यह सोने और चांदी जैसी कीमती धातुओं के लिए एक नकारात्मक कारक है।'



मिलाकर) रह गईं। मंगलवार को बाजार बंद होने के समय इसकी कीमत 1,62,400 रुपये प्रति 10 ग्राम थी। चांदी भी 3,300 रुपये टूटकर 2,69,700 रुपये प्रति किलोग्राम (सभी टैक्स मिलाकर) रह गईं। पिछले सत्र में चांदी 2,73,000 रुपये प्रति किलोग्राम पर बंद हुई थी। एचडीएफसी सिक्कोटीज में वरिष्ठ विश्लेषक (जिस) सौमिल गांधी ने कहा,

तेलंगाना: परिवार ने पर्वतारोही का शव एवरेस्ट पर छोड़ने का फैसला किया

हैदराबाद/भाषा। दुनिया की सबसे ऊंची चोटी एवरेस्ट से पिछले सप्ताह उतरते समय जान गंवाने वाले तेलंगाना के पर्वतारोही अरुण कुमार तिवारी के परिवार ने शव को पर्वत पर ही छोड़ने का फैसला किया है। तिवारी के संबंधी सुधीर उपाध्याय ने बताया कि यह निर्णय आस्था और शव को वापस लाने में आने वाली तकनीकी जटिलताओं के कारण लिया गया। वह (तिवारी) यहां हैं जहां भगवान शिव रहते हैं। शव को जब तक लाया जाएगा तब तक वह बहुत बुरी तरह खराब हो चुका होगा। एवरेस्ट पर इस तरह के अभियान सफल नहीं माने जाते। नेपाल स्थित 'पायनियर एडवेंचर्स' के निदेशक निवेश कार्की के अनुसार, तिवारी (53) की मौत पिछले सप्ताह शिखर के ठीक नीचे हिलेरी स्टेप के पास उस समय हुई, जब चार शेर्पा पर्वतारोहियों की सहायता से उतरते समय तबीयत खराब हो गई थी। तिवारी कुशल पर्वतारोही थे और हैदराबाद का आईटी कंपनी में वरिष्ठ अधिकारी के पद पर थे। उन्होंने अतीत में माउंट एवरेस्ट (रूस), माउंट डेनाली (अमेरिका) व माउंट एकोनकागुआ (अर्जेंटीना) पर चढ़ाई की थी।



तेदेपा के प्रति जनता का अटूट समर्थन वर्षों से बरकरार है : चंद्रबाबू नायडू

दक्षिण भारत राष्ट्रमत dakshinbharat.com

अमरावती/भाषा। आंध्र प्रदेश के मुख्यमंत्री एवं तेलुगु देशम पार्टी (तेदेपा) प्रमुख एन. चंद्रबाबू नायडू ने बुधवार को कहा कि पार्टी के प्रति जनता का अटूट समर्थन वर्षों से बरकरार है। मंगलगिरी स्थित पार्टी के केंद्रीय कार्यालय में आयोजित तेदेपा के वार्षिक सम्मेलन 'महानाडू' को संबोधित करते हुए नायडू ने कहा, 'तेदेपा के प्रति जनता का समर्थन कम नहीं हुआ है। 45 वर्षों से तेदेपा जनहित के मुद्दों के लिए लड़ रही है। हमलों, हिंसा, फर्जी मामलों और उत्पीड़न

के बावजूद भी पार्टी कभी पीछे नहीं हटी।' पूर्ववर्ती वार्डेंसआर कांग्रेस शासनकाल में 'चुनौतियों' का जिद कर रहे हुए नायडू ने कहा कि उन्हें अवैध रूप से गिरफ्तार किया गया था, जबकि तेदेपा के कार्यकारी अध्यक्ष नारा लोकाेश की पदयात्रा 'युवागलम' को उस समय रोक दिया गया था। नायडू ने कहा, हालांकि जनता ने तेदेपा को आशीर्वाद दिया और उसे एक बार फिर सत्ता संपालने का जनादेश सौंपा। युवाओं के लिए अवसरों पर ध्यान केंद्रित करते हुए नायडू ने कहा कि सरकार का दीर्घकालिक दृष्टिकोण उन युवा पीढ़ी की आकांक्षाओं के अनुरूप है जो अगले दो दशकों में राज्य के भविष्य को परिभाषित करेंगी।

पश्चिम एशिया संकट लंबा खिंचने पर बीमा की वृद्धि दर पड़ सकती नरम : एलआईसी प्रमुख

दक्षिण भारत राष्ट्रमत dakshinbharat.com

नई दिल्ली/भाषा। अग्रणी बीमा कंपनी एलआईसी के प्रमुख आर दुर्इस्वामी ने कहा है कि पश्चिम एशिया संकट के लंबे समय तक बने रहने की स्थिति में देश के बीमा क्षेत्र की वृद्धि दर में कुछ नरमी आ सकती है, क्योंकि इससे लोगों की आय और बचत क्षमता प्रभावित हो सकती है। भारतीय जीवन बीमा निगम (एलआईसी) के मुख्य कार्यपालक अधिकारी एवं प्रबंध निदेशक दुर्इस्वामी ने 'पीटीआई-भाषा' से बातचीत में कहा कि यदि पश्चिम एशिया संकट लंबा चलता है तो इसका शंखलाबद्ध प्रभाव लोगों की आय, खर्च और बचत के रुझान पर पड़ेगा। इसके साथ ही उन्होंने उम्मीद जताई कि स्थिति जल्द सामान्य होगी। हालांकि दुर्इस्वामी ने कहा कि यदि अर्थव्यवस्था का बड़ा हिस्सा इस संकट से प्रभावित होता है तो बीमा उद्योग भी इससे अछूता नहीं रह सकता है। लोगों की आय और बचत क्षमता पर असर पड़ने से बीमा क्षेत्र पर भी स्वाभाविक रूप से प्रभाव पड़ेगा। गौरतलब है कि 28 फरवरी को पश्चिम एशिया में संघर्ष



शुरू होने के बाद उर्जा समेत कई क्षेत्रों पर असर पड़ा है। इससे आर्थिक वृद्धि में सुस्ती और महंगाई बढ़ने की आशंका जताई जा रही है। एलआईसी में सरकार की हिस्सेदारी घटाने की संभावना के बारे में पूछे जाने पर दुर्इस्वामी ने कहा कि कंपनी इस तरह के कदमों के लिए पहले से तैयार है। उन्होंने कहा, जब हमने आम आरंभिक सार्वजनिक निर्गम (आईपीओ) लाने की तैयारी शुरू की थी, तभी से हम आगे के ऐसे कदमों के लिए तैयार थे। भारत पर अंतिम फैसला सरकार को लेना है। एलआईसी प्रमुख ने कहा कि जैसे ही समय और हिस्सेदारी के स्तर पर निर्णय लिया जाएगा, एलआईसी सरकार के साथ मिलकर इसे सफल बनाने के लिए तैयार है। वर्ष 2022 में एलआईसी का आईपीओ आया था, जो उस समय आकार के लिहाज से विश्व का सबसे बड़ा सार्वजनिक निर्गम था।

प्रश्नपत्र लीक मामले पर चुप्पी तोड़ें प्रधानमंत्री, प्रधान के खिलाफ करें कार्रवाई : कांग्रेस

दक्षिण भारत राष्ट्रमत dakshinbharat.com

नई दिल्ली/भाषा। कांग्रेस ने परीक्षा प्रश्नपत्र लीक के मुद्दे पर सरकार के खिलाफ हमला तेज करते हुए बुधवार को प्रधानमंत्री नरेन्द्र मोदी से चुप्पी तोड़ने, अक्षम शिक्षा मंत्री धर्मप्र प्रधान के खिलाफ कार्रवाई करने और ऐसे मामलों को कतई बर्दाश्त नहीं करते हुए सख्त कानून बनाने की मांग की। कांग्रेस नेता कन्हैया कुमार ने नीट प्रश्नपत्र लीक, उसके बाद परीक्षा रद्द होने और सीबीएसई की अंतिम स्क्रीन मार्किंग (ओएसएम) प्रणाली को लेकर जारी विवाद को लेकर सरकार पर हमला बोला और आरोप लगाया कि सरकार एक भी परीक्षा ठीक से आयोजित करने में सक्षम नहीं है। कुमार ने यहां संवाददाता सम्मेलन में कहा, सभी महत्वपूर्ण परीक्षाएं आयोजित करने की जिम्मेदारी राष्ट्रीय परीक्षा एजेंसी



को सौंपी गई है, जिस पर बार-बार सवाल उठाए जाते हैं। कुमार ने कहा कि एनटीए के निदेशक अभिषेक सिंह की पृष्ठभूमि की जांच से यह सामने आ जाएगा कि वह सत्तासीन लोगों के कितने करीब हैं और सरकार में लोगों के साथ उनके क्या राजनीतिक संबंध हैं। कुमार ने सवाल किया कि ऐसे अधिकारियों को राजनीतिक लाभ के लिए महत्वपूर्ण पदों पर क्यों नियुक्त किया गया और विफलता के बाद उनके खिलाफ कोई कार्रवाई क्यों नहीं की गई? उन्होंने कहा, नरेन्द्र मोदी, देश के युवाओं के सपनों को तोड़कर उन्हें 'विकसित भारत' का तमाशा दिखा रहे हैं। जो देश में हो रहा है वह सरकार के लिए भले ही मजाक हो, लेकिन बच्चों के

लिए यह जीवन और मृत्यु का प्रश्न है। कुमार ने कहा कि यह किताब दुखद है कि मोदी सरकार एक भी परीक्षा सही ढंग से नहीं करा पा रही। उन्होंने कहा कि स्थिति यह है कि जब एक 17 वर्षीय छात्र ने सीबीएसई से जुड़ी समस्याओं पर अपनी बात कही, तो कुछ पत्रकारों ने उसे देशद्रोही कह दिया। कुमार ने कहा, वहीं प्रधानमंत्री जी परीक्षा से पहले 'परीक्षा पे चर्चा' करते हैं, प्रश्नपत्र लीक होने पर एक भी शब्द नहीं बोलते। पहले नीट प्रश्नपत्र लीक की खबरें सामने आईं, और फिर सीबीएसई का मुद्दा सामने आया। नरेन्द्र मोदी की क्या मजबूरी है कि उन्होंने एक अयोग्य व्यक्ति को शिक्षा मंत्री नियुक्त किया? एनएसयूआई और भारतीय युवा कांग्रेस लगातार प्रश्नपत्र लीक के मुद्दे उठा रहे हैं, जबकि लोकसभा में नेता प्रतिपक्ष राहुल गांधी भी ऐसा कर रहे हैं। हमारी मांग है कि प्रधानमंत्री चुप्पी तोड़ें और अक्षम शिक्षा मंत्री के खिलाफ कार्रवाई करें।

दिल्ली: लूट मामले में दो गिरफ्तार, चार नाबालिग हिरासत में, 40 लाख की संपत्ति जब्त

दक्षिण भारत राष्ट्रमत dakshinbharat.com

नई दिल्ली/भाषा। दिल्ली पुलिस ने दिनदहाड़े हुई लूट के एक मामले में दो आरोपियों को गिरफ्तार करने के साथ-साथ चार नाबालिगों को हिरासत में लिया है तथा कथित तौर पर लूटी गई करीब 40 लाख रुपये की संपत्ति जब्त की है। अधिकारियों ने बुधवार को यह जानकारी दी। पुलिस ने बताया कि यह मामला 17 जुलाई, 2025 को उत्तर-पश्चिम दिल्ली के कन्हैया नगर मेट्रो स्टेशन के पास दिनदहाड़े हुई 39.99 लाख रुपये की लूट से संबंधित है। उस दिन,

देसी पिरतोल और चाकू से लैस आरोपियों ने शिकायतकर्ता मनोज तवानिया को मेट्रो स्टेशन के पास लूटा और नकदी लेकर फरार हो गया। इस संबंध में आरोपियों के खिलाफ केशवपुरम थाने में भारतीय न्याय संहिता (बीएनएस) और शास्त्र अधिनियम की संबंधित धाराओं के तहत मामला दर्ज कर जांच के लिए कई टीम गठित की गई। पुलिस के अनुसार, मामले की जांच के दौरान चार नाबालिगों को पकड़ा गया और दिल्ली के मुकुंदपुर निवासी आरिफ को अपराध में इस्तेमाल की गई देसी पिरतोल की व्यवस्था करने के आरोप में गिरफ्तार किया गया। उन्होंने बताया कि आरोपियों से 11.92 लाख रुपये नकद बरामद किए गए।

न्यायालय ने कक्षा 9 के छात्रों के लिए सीबीएसई के तीन-भाषा नियम पर केंद्र, एनसीईआरटी से जवाब मांगा

दक्षिण भारत राष्ट्रमत dakshinbharat.com

नई दिल्ली/भाषा। उच्चतम न्यायालय ने बुधवार को सीबीएसई की उस नीति को चुनौती देने वाली याचिका पर विचार करने पर सहमति जताई, जिसमें एक जुलाई से कक्षा 9 के छात्रों के लिए भारत की कम से कम दो मूल भाषाओं सहित तीन भाषाओं का अध्ययन

अनिवार्य किया गया है। प्रधान न्यायाधीश सूर्यकांत और न्यायमूर्ति जॉयमाल्या बागची तथा न्यायमूर्ति विपुल एन. पंचोली की पीठ ने केंद्र सरकार, सीबीएसई और एनसीईआरटी को नोटिस जारी कर दो सप्ताह के भीतर विस्तृत जवाब देने को कहा है। न्यायालय ने एडिशनल सॉलिसिटर जनरल ऐश्वर्या भाटी से सीबीएसई द्वारा निर्णय को लागू करने के लिए की गई व्यवस्थागत

तैयारियों पर एक रिपोर्ट प्रस्तुत करने को कहा और मामले की सुनवाई जुलाई के दूसरे सप्ताह में तय की। याचिकाकर्ता यशिका भंडारी जैन और अन्य की ओर से पेश हुए वरिष्ठ अधिवक्ता मुकुल रोहतगी ने बताया कि सीबीएसई द्वारा एक राष्ट्रव्यापी परिपत्र जारी किया गया है, जिसमें कहा गया है कि छात्रों को अगले शैक्षणिक वर्ष से तीन भाषाओं का अध्ययन करना होगा। अन्य याचिकाकर्ताओं की

ओर से पेश हुए वरिष्ठ अधिवक्ता कपिल सिब्बल ने कहा कि इसमें संघवाद और पसंद के संवैधानिक मुद्दे शामिल हैं। सिब्बल ने कहा कि भाषा व्यक्तिगत पसंद का विषय है, इसे थोपा नहीं जा सकता। उच्चतम न्यायालय ने कोई अंतरिम आदेश और कहा कि यह इस मामले की सुनवाई जुलाई में करेगा। केंद्रीय माध्यमिक शिक्षा बोर्ड (सीबीएसई)

द्वारा जारी एक हालिया परिपत्र के अनुसार, एक जुलाई से कक्षा 9 के छात्रों के लिए भारत की कम से कम दो मूल भाषाओं सहित तीन भाषाओं का अध्ययन अनिवार्य कर दिया गया है। यह कथम सीबीएसई द्वारा अपनी अध्ययन योजनाओं को राष्ट्रीय शिक्षा नीति (एनईपी) 2020 और राष्ट्रीय विद्यालय शिक्षा पाठ्यक्रम ढांचा (एनसीएफ-एनईपी) 2023 के अनुरूप बनाने की प्रक्रिया का हिस्सा है।


भोपाल की अदालत ने त्विषा शर्मा के पति समर्थ सिंह को सीबीआई हिरासत में भेजा: वकील

दक्षिण भारत राष्ट्रमत dakshinbharat.com

भोपाल/भाषा। पूर्व मॉडल-अभिनेत्री त्विषा शर्मा की मौत के मामले में भोपाल की एक अदालत ने बुधवार को उसके पति समर्थ सिंह को केंद्रीय अन्वेषण ब्यूरो (सीबीआई) की हिरासत में भेज दिया। एक वकील ने यह जानकारी दी। सीबीआई ने सोमवार को इस मामले की जांच अपने हाथ में ली थी। त्विषा शर्मा 12 नई को यहां अपने ससुराल स्थित घर में कथित तौर पर फांसी पर लटकी मिली थी। सीबीआई ने मध्यप्रदेश पुलिस की प्राथमिकी को दोबारा दर्ज किया है, जिसमें समर्थ सिंह और उनकी मां निरीबाला सिंह के आरोपी बनाया गया है। अधिवक्ता अंकुर पांडे ने 'पीटीआई-बीडियो' को बताया कि



उन्होंने बताया कि अदालत ने समर्थ सिंह को सीबीआई की हिरासत में भेज दिया। उन्होंने कहा कि आरोपी की हिरासत और मामले से जुड़े सभी दस्तावेज अब सीबीआई को सौंप दिए गए हैं, इसलिए मामले में आगे की जांच यह केंद्रीय एजेंसी ही करेगी। वकील ने कहा कि मजिस्ट्रेट अदालत में बुधवार की कार्यवाही केवल औपचारिकता थी और अब इस मामले से संबंधित आगे की कानूनी कार्यवाही संबंधित सीबीआई अदालत में होगी। मध्यप्रदेश पुलिस से जांच अपने हाथ में लेने के बाद सीबीआई ने भारतीय न्याय संहिता की धारा 80(2) (दहेज मृत्यु के लिए दंड), 85 (पति या उसके रिश्तेदार द्वारा महिला के साथ क्रूरता) और 3(5) (सामान्य आशय) के साथ दहेज निषेध अधिनियम के प्रावधानों को भी लगाया है। ये धाराएं राज्य पुलिस ने भी लगाई थीं।



आसाराम सामूहिक दुष्कर्म के आरोप से मुक्त, नाबालिग से दुष्कर्म मामले में उम्रकैद बरकरार

दक्षिण भारत राष्ट्रमत dakshinbharat.com

जयपुर। राजस्थान उच्च न्यायालय ने स्वयंभू बाबा आसाराम को बुधवार को आंशिक राहत देते हुए उसे भारतीय दंड संहिता और यौन अपराधों से बच्चों का संरक्षण अधिनियम के तहत सामूहिक दुष्कर्म और बच्चे के सामूहिक यौन उत्पीड़न के आरोपों से बरी कर दिया, जबकि नाबालिग से दुष्कर्म के मामले में उसकी उम्रकैद की सजा बरकरार रखी। न्यायमूर्ति अरुण मोंगा और न्यायमूर्ति योगेंद्र कुमार पुरोहित की खंडपीठ ने भारतीय दंड संहिता की धारा 376(डी) और यौन अपराध संरक्षण अधिनियम की धारा 5(जी)/6 के तहत आसाराम को बरी कर दिया। अदालत ने उसे अपराधिक बंडूज से जुड़ी धारा 120(बी) से भी मुक्त कर दिया। हालांकि खंडपीठ ने नाबालिग से दुष्कर्म से संबंधित भारतीय दंड संहिता की धारा 376(2)(एफ) के तहत अधीनस्थ अदालत द्वारा आसाराम को सुनाई गई सजा को बरकरार रखा। अदालत ने आसाराम को इस सजा के मद्देनजर आत्मसमर्पण करने का निर्देश दिया। वह इस समय अस्थायी जमानत पर बाहर है, जिसे सोमवार को सात दिनों के लिए और बढ़ाया गया था। उच्च न्यायालय ने भारतीय दंड संहिता (आईपीसी) की अन्य कई

राजस्थान में एक जून से बालश्रम और बाल तस्करी के खिलाफ अभियान चलाया जाएगा

जयपुर। राजस्थान में बालश्रम, बाल बंधुआ मजदूरी एवं मानव दुर्व्यपार (बाल तस्करी) के खिलाफ महीने भर का विशेष अभियान चलाया जाएगा। एक वरिष्ठ अधिकारी ने बुधवार को यह जानकारी दी। अधिकारी के अनुसार पुलिस महानिदेशक राजीव कुमार शर्मा के निर्देशानुसार उमंग-सात नामक यह अभियान एक जून से 30 जून तक राज्य भर में चलेगा जिसका उद्देश्य बालश्रम एवं बाल तस्करी जैसी गंभीर सामाजिक बुराइयों पर प्रभावी नियंत्रण स्थापित करना तथा पीड़ित बच्चों का पुनर्वास सुनिश्चित करना है। अतिरिक्त महानिदेशक (सिविल राइड्स) हवासिंह घुमरिया ने सभी पुलिस आयुक्तों, रेंज महानिदेशक, पुलिस उपायुक्तों एवं जिला पुलिस अधीक्षकों को विस्तृत दिशानिर्देश जारी किए हैं।

पुलिस मुख्यालय द्वारा जारी आदेश में अभियान को पूरी संवेदनशीलता एवं समन्वय के साथ संचालित करने के निर्देश दिए गए हैं। एक बयान के अनुसार अभियान के प्रभावी संचालन के लिए प्रत्येक जिले में अतिरिक्त पुलिस अधीक्षक स्तर के अधिकारी को नोडल अधिकारी नियुक्त किया गया है। जिला पुलिस अधीक्षकों को निर्देश दिया गया है कि वे अभियान से जुड़े सभी विभागों एवं हितधारकों के साथ समन्वय स्थापित करें। पुलिस मुख्यालय ने निर्देश दिए हैं कि प्रत्येक जिले में थानेवार विशेष 'रेस्क्यू' टीम का गठन किया जाए। प्रत्येक टीम में एक उपनिरीक्षक अथवा सहायक उपनिरीक्षक समेत चार पुलिसकर्मी होंगे। इन टीम को अभियान शुरू होने से पहले विशेष प्रशिक्षण दिया जाएगा, ताकि बालश्रम एवं मानव तस्करी के मामलों की पहचान और कार्रवाई प्रभावी ढंग से हो सके।



अमित शाह ने भारत-पाक सीमा से सटे जिलों से जुड़े सुरक्षा संबंधी मुद्दों की विस्तृत समीक्षा की

दक्षिण भारत राष्ट्रमत dakshinbharat.com

जयपुर। केन्द्रीय गृह एवं सहकारिता मंत्री अमित शाह ने बीकानेर में सुरक्षा समीक्षा बैठक की अध्यक्षता की। बैठक में भारत-पाकिस्तान सीमा से सटे जिलों से जुड़े सुरक्षा संबंधी मुद्दों की विस्तृत समीक्षा की गई। बैठक में मुख्यमंत्री भजनलाल शर्मा, राजस्थान सरकार के वरिष्ठ अधिकारियों तथा बीकानेर, जैसलमेर, बाड़मेर, श्रीगंगानगर एवं फलोंदी के डिस्ट्रिक्ट मजिस्ट्रेट व पुलिस अधीक्षकों ने भाग लिया। बैठक में इस बात पर जोर दिया गया कि राज्य सरकार के साथ बेहतर समन्वय स्थापित करके हुए सीमा प्रबंधन को सशक्त एवं व्यापक बनाया जाए। बैठक में प्रत्येक सीमावर्ती जिले के लिए 360 डिग्री सुरक्षा

फ्रेमवर्क तैयार करने का निर्णय लिया गया। इस एकीकृत प्रयास में स्थानीय नागरिकों, राज्य सरकार की मशीनरी और सभी संबंधित सुरक्षा एजेंसियों की सक्रिय भागीदारी सुनिश्चित की जाएगी, जिससे सीमा प्रबंधन को और अधिक समग्र एवं मजबूत बनाया जा सके। केन्द्रीय गृह मंत्री अमित शाह ने अवैध निर्माणों के विरुद्ध ज़ीरो टॉलरेंस की नीति को सख्ती से लागू करने की आवश्यकता पर जोर दिया। उन्होंने विशेष रूप से अंतरराष्ट्रीय सीमा से 15 किलोमीटर के दायरे में हो रहे अवैध निर्माणों को जमींदोज करने का निर्देश दिया। अमित शाह ने बीएसएफ, सीबीडीटी, एनसीबी और राज्य सरकार की मशीनरी के साथ समन्वित सीमा प्रबंधन रणनीति अपनाए जाने पर बल दिया ताकि घुसपैठ, नारकोटिक्स तस्करी, अतिक्रमण,

आतंकवादी फंडिंग और अन्य सीमा-पार अपराधों पर शिकंजा कसा जा सके। केन्द्रीय गृह मंत्री अमित शाह ने जिला मजिस्ट्रेटों को जिम्मेदारियाँ सौंपते हुए निर्देश दिए कि वे सभी बैंकों में पूर्ण कानूनी एवं वित्तीय अनुपालन सुनिश्चित करें, प्रमुख व्यवसायिक प्रतिष्ठानों का सत्यापन करें, उनके फंडिंग स्रोतों की जांच करें, म्यूल खातों एवं शेल कंपनियों को ट्रैक करें, फर्जी आधार कार्डों की पहचान करें तथा तस्करी पर प्रभावी नियंत्रण स्थापित करें। गृह मंत्री अमित शाह ने निर्देश दिया कि साइबर अपराधों के त्वरित निवारण के लिए '1930' कॉल सेंटर का प्रभावी उपयोग किया जाए तथा क्षेत्र में कानून प्रवर्तन व्यवस्था और न्यायिक प्रक्रियाओं को बूढ़ बेहतर समन्वय को बढ़ावा देकर सीमावर्ती क्षेत्रों के समग्र विकास और सुरक्षा सुनिश्चित करने पर जोर दिया गया।

बैठक के दौरान वाइसेंट विलेज प्रोग्राम-खख (ततन्न-खख) के सफल एवं प्रभावी कार्यान्वयन पर विशेष बल दिया गया, जिसके माध्यम से अंतिम छोर तक शासन को सुदृढ़ करना, आर्थिक अपराधों को रोकना, बुनियादी सुविधाओं की कमी पूरी करना तथा सीमावर्ती जनसंख्या को समर्थन देना सुनिश्चित किया जाएगा। साथ ही, सीमावर्ती गांवों में सभी सरकारी योजनाओं का 100% संचयन सुनिश्चित करने पर जोर दिया गया। बैठक में रेखांकित किया गया कि प्रधानमंत्री नरेन्द्र मोदी जी के नेतृत्व में केन्द्र सरकार अंतरराष्ट्रीय सीमाओं पर उच्चतम स्तर की सुरक्षा सुनिश्चित करने के लिए दृढ़ संकल्पित है। साथ ही, केन्द्रीय और राज्य एजेंसियों के बीच बेहतर समन्वय को बढ़ावा देकर सीमावर्ती क्षेत्रों के समग्र विकास और सुरक्षा सुनिश्चित करने पर जोर दिया गया।



सहकारिता में पारदर्शिता एवं विश्वसनीयता बनाए रखना सरकार की प्राथमिकता

दक्षिण भारत राष्ट्रमत dakshinbharat.com

जयपुर। सहकारिता राज्य मंत्री (स्वतंत्र प्रभार) गौतम कुमार दक ने सहकारिता विभाग के कार्यालयों एवं सहकारी संस्थाओं में अनियमितताओं, गबन व भ्रष्टाचार आदि के दर्ज प्रकरणों में कठोर कार्रवाई करने के गृह विभाग, पुलिस व भ्रष्टाचार निरोधक ब्यूरो के अधिकारियों को निर्देश दिए। उन्होंने कहा कि सहकारी संस्थाओं की पारदर्शिता एवं विश्वसनीयता बनाये रखना राज्य सरकार की प्राथमिकता है तथा किसी भी प्रकार की अनियमितता को किसी भी स्तर पर बर्दाश्त नहीं किया जाएगा। दक बुधवार को शासन सचिवालय स्थित चिंतन सभागार में सहकारिता विभाग के प्रशासनिक नियंत्रणाधीन कार्यालयों एवं सहकारी संस्थाओं में गबन, अनियमितताओं एवं अन्य प्रकरणों में दर्ज एकआईआर के संबंध में कार्यवाही की प्रगति की समीक्षा कर रहे थे। प्रकरणों में त्वरित, निष्पक्ष एवं न्यायोचित कार्रवाई सुनिश्चित

करने के लिए गृह विभाग, पुलिस एवं भ्रष्टाचार निरोधक ब्यूरो के वरिष्ठ अधिकारियों के साथ यह बैठक आयोजित की गई। दक ने अधिकारियों को निर्देशित किया कि गबन, भ्रष्टाचार एवं वित्तीय अनियमितताओं से जुड़े मामलों में त्वरित अनुसंधान पूरा कर दोषियों के विरुद्ध कठोर कार्रवाई की जाए। गबन आदि के प्रकरणों में दोषियों के विरुद्ध आपराधिक धाराओं में कार्रवाई के साथ ही वसूली भी सुनिश्चित की जाए। उन्होंने कहा कि फर्जीवाड़े और घोटालों के प्रकरणों में मुख्य आरोपियों के साथ ही पूरे नेटवर्क का खुलासा कर सभी के विरुद्ध कार्रवाई की जाए। साथ ही, दोषियों द्वारा जिन परिजनों के नाम पर सम्पत्ति बनाई गई है, उनके विरुद्ध भी कार्रवाई कर वसूली की जाए। सहकारिता मंत्री ने कहा कि गंभीर प्रकृति के प्रकरणों में जिस मंशा के साथ आरोपियों के विरुद्ध एकआईआर दर्ज कराया जाती है, उसी के अनुरूप कार्रवाई भी होनी चाहिए। ऐसे प्रकरणों में बिना पर्याप्त आधार के एकआर लग जाने से गलत संदेश जाता है। अपराध प्रमाणित पाये जाने पर न्यायालय में

समय पर चालान प्रस्तुत किये जाएं। उन्होंने कहा कि पुलिस मुख्यालय स्तर पर अलग सेल का गठन कर ऐसे प्रकरणों की नियमित रूप से मॉनिटरिंग की जानी चाहिए। दक ने कहा कि न्यूनतम समर्थन मूल्य पर खरीद सहित अन्य कार्यों में फर्जीवाड़े एवं अनियमितताओं के कुछ बड़े प्रकरण सामने आए हैं, जिनसे विभाग की छवि पर प्रतिकूल प्रभाव पड़ है। ऐसे प्रकरणों पर विशेष रूप से फोकस किया जाए। उन्होंने फर्जीवाड़े में शामिल आई-मिंत्र संचालकों एवं बैंक खाते किराये पर देने वाले लोगों के विरुद्ध भी कार्रवाई के निर्देश दिए। दक ने कहा कि आमजन एवं किसानों का सहकारी संस्थाओं पर विश्वास बनाए रखना अत्यंत आवश्यक है। इसके लिए सभी समितियों में वित्तीय अनुशासन, नियमित ऑडिट, पारदर्शी कार्यप्रणाली एवं जवाबदेही सुनिश्चित की जा रही है। सहकारी संस्थाओं में भ्रष्टाचार एवं अनियमितताओं के प्रकरण सामने आने से विभाग की छवि क्षुणित होती है तथा आमजन का विश्वास कम होता है।

पिछले 24 घंटों में कुछ हिस्सों में बूदाबादी, श्रीगंगानगर में तापमान पहुंचा 47 डिग्री

दक्षिण भारत राष्ट्रमत dakshinbharat.com

जयपुर। पूर्वी राजस्थान में पिछले 24 घंटों के दौरान कुछ इलाकों में हल्की बूदाबादी और आंधी चली जबकि राज्य के पश्चिमी हिस्सों में मौसम शुष्क रहा। मौसम विभाग ने बुधवार को यह जानकारी दी। मौसम विभाग के अनुसार, श्रीगंगानगर में अधिक तापमान 47 डिग्री सेल्सियस दर्ज किया, जो राज्य के अन्य जिलों की तुलना में सबसे अधिक रहा। वहीं सिरौही में न्यूनतम तापमान 22.8 डिग्री सेल्सियस रहा। विभाग ने बताया कि अगले दो से तीन दिनों तक राजस्थान में भीषण लू की स्थिति बनी रहेगी और अधिकतम तापमान ज्यादातर हिस्सों में 44 से 46 डिग्री सेल्सियस तक रहने का अनुमान है। जयपुर स्थित मौसम केंद्र के निदेशक राधेश्याम शर्मा ने बताया, बीकानेर व कोटा संभाग

और शेखावाटी क्षेत्र में तापमान 46 से 47 डिग्री तक रह सकता है जबकि पश्चिमी राजस्थान के सीमा क्षेत्रों में 27 और 28 मई को तापमान 48 डिग्री तक दर्ज किया जा सकता है। मौसम विभाग ने 27 और 28 मई के लिए 'अरेंज' अलर्ट जारी किया है। इस बीच, एक नए पश्चिमी विक्षोभ के प्रभाव से 28 मई से राज्य के कुछ हिस्सों में आंधी-बारिश शुरू होने का अनुमान है। अधिकारी ने बताया कि 29 से 31 मई के बीच इसका अधिकतम असर रहेगा और जयपुर, भरतपुर, कोटा, अजमेर, उदयपुर, जोधपुर व बीकानेर संभागों में धूल भरी आंधी, 6070 किलोमीटर प्रति घंटे की रफ्तार से तेज हवाएं और कहीं-कहीं बारिश हो सकती है। मौसम विभाग के मुताबिक, 29 मई से तापमान में दोलीत डिग्री की गिरावट दर्ज होने का अनुमान है, जिससे लू की स्थिति से राहत मिलेगी।



शिक्षा का उपयोग विद्यार्थी जरूरतमंदों, पीड़ित और वंचित वर्ग के कल्याण के लिए करें : राज्यपाल

दक्षिण भारत राष्ट्रमत dakshinbharat.com

जयपुर। राज्यपाल हरिभाऊ बागडे ने कहा कि विधि शिक्षा प्रत्यक्षतः समाज से जुड़ी शिक्षा है। इसका उपयोग विद्यार्थी जरूरतमंद, पीड़ित और वंचित वर्ग के कल्याण के लिए करें। उन्होंने विधि शिक्षा में राष्ट्र और समाज हितों को सदा अग्रणी रखने और इस शिक्षा में उच्च संवैधानिक मूल्यों के साथ राजस्थान को अग्रणी बनाने का आह्वान किया। बागडे बुधवार को डॉ. भीमराव अंबेडकर विधि विश्वविद्यालय, जयपुर के तृतीय दीक्षांत समारोह में संबोधित कर रहे थे। उन्होंने कहा कि दीक्षांत विद्यार्थियों के प्राप्त ज्ञान के संस्कार का उत्सव दिन है। तैत्तिरीय उपनिषद में शिक्षा समाप्ति पर आचार्य की दीक्षांत शिक्षा का उल्लेख मिलता है। उन्होंने कहा कि गुरुकुल में जब शिक्षा पूरी हो जाती थी तो गुरु अपने शिष्य को अंतिम उपदेश देते थे। यह उपदेश सत्य की राह पर चलने, धर्म का आचरण करने और

अपनी प्राप्त शिक्षा का अहंकार नहीं पालने से जुड़ा होता था। यही आज का दीक्षांत समारोह है। राज्यपाल ने बाबा साहेब डॉ. अंबेडकर को याद करते हुए कहा कि बांबे विधानसभा में वर्ष 1938 में उन्होंने कहा था, मैं चाहता हूँ कि समस्त लोग पहले भारतीय हों और अंततः भारतीय हों तथा भारतीय के सिवाय और कुछ भी नहीं हों। उन्होंने कहा कि विधि शिक्षा का भी मूल यही होना चाहिए कि सबसे पहले हम भारतीय हैं, उसके बाद किसी वर्ग, जाति या समुदाय से आते हैं। देश समोच है। बागडे ने कहा कि स्वतंत्र भारत के प्रथम कानून मंत्री के पद पर रहते हुए बाबा साहेब ने वंचित वर्ग के अधिकारों, उच्च-नीच का भेद मिटा कर समानता स्थापित करने वाले कानून पारित कराए। उन्होंने उडियावाला के बचकाण व्यास का स्मरण करते हुए कहा कि वह कभी कोई मुकदमा नहीं हारे। इसका बड़ा कारण यह था कि वह पक्षकारों को गंभीरता से लेते, प्रकरण के सभी पहलुओं का बारीकी से अध्ययन

करते और संविधान से जुड़े मूल्यों के गहन जानकार थे। उन्होंने कहा कि विधि शिक्षा में भारतीय सभ्यता और संस्कृति के साथ शब्द संपदा को गंभीरता से लेकर यदि आगे बढ़ेंगे तो सभी क्षेत्रों में सफलता मिलेगी। उन्होंने विरोध के नाम पर गाली देने की परम्परा को संविधान विरुद्ध बताते हुए कहा कि बोले गए शब्द कभी वापस नहीं आते। इसलिए बोलने में सदा सजगता रखनी चाहिए। केन्द्रीय विधि एवं न्याय मंत्री (स्वतंत्र प्रभार) अर्जुन राम मेघवाल ने कहा कि डॉ. अंबेडकर विधि विशेषज्ञ ही नहीं थे, वे बहुत बड़े अर्थशास्त्री, मनोवैज्ञानिक, लेखक और विविध विषयों के जानकार थे। उन्होंने कहा कि वे 1927 में बांबे विधान परिषद के सदस्य बन गए थे, देश के पहले कानून मंत्री बने। मुझे इस बात का गर्व है कि प्रधानमंत्री मोदी ने मुझे उसी परंपरा में देश का कानून मंत्री बनाया है। उन्होंने कहा कि डॉ. भीमराव अंबेडकर के व्यक्तिके विविध आयामों पर विश्वविद्यालय व्याख्यानमाला आयोजित करें।

समय पर पहचान और आधुनिक उपचार से रक्त कैंसर को हराना संभव : चिकित्सा विशेषज्ञ

जयपुर/दक्षिण भारत । चिकित्सा विशेषज्ञों का कहना है कि बार-बार बुखार आना, शरीर में कमजोरी होना, खून की कमी होना, हाथ-पांव में कमजोरी महसूस होना भले ही लक्षण सामान्य नजर आते हों, लेकिन यदि उपचार के बाद भी अगर ये ठीक न हों तो ये रक्त कैंसर के शुरुआती संकेत भी हो सकते हैं। भगवान महावीर कैंसर हॉस्पिटल के ब्लड कैंसर एवं अस्थि मज्जा प्रत्यारोपण विशेषज्ञ डॉ. प्रकाश सिंह शेखावत ने यहां 28 मई को विश्व रक्त कैंसर दिवस पर कहा कि

समय पर पहचान और आधुनिक उपचार से रक्त कैंसर को पूर्णतः हराकर एक सामान्य जीवन जिया जा सकता है। बाल रक्त एवं कैंसर रोग विशेषज्ञ डॉ. शिवानी माथुर ने बताया कि बच्चों में कई तरह के रक्त कैंसर होते हैं तथा उपचार करके उन्हें पूर्ण रूप से स्वस्थ किया जा सकता है। डॉ. शेखावत ने बताया कि आधुनिक चिकित्सा में 'कार-टी सेल थेरेपी' और अस्थि मज्जा प्रत्यारोपण (बीएमटी) जैसी अत्याधुनिक तकनीकें रक्त कैंसर

और गंभीर रक्त रोगों के उपचार में नई उम्मीद बनकर उभरी हैं। उन्होंने कहा, कार-टी सेल थेरेपी में मरीज की प्रतिरक्षा कोशिकाओं को विशेष तकनीक से कैंसर कोशिकाओं को पहचानकर नष्ट करने के लिए तैयार किया जाता है। वहीं बीएमटी के माध्यम से रोगग्रस्त अस्थि मज्जा को स्वस्थ स्टेम सेल्स से प्रतिस्थापित किया जाता है। यह उपचार ल्यूकीमिया, लिम्फोमा, मल्टीपल मायलोमा, थैलेसीमिया और एप्लास्टिक एनीमिया जैसे गंभीर रोगों में उपयोगी है।

जनभागीदारी से बनेगा वंदे गंगा जल संरक्षण जन अभियान जन आंदोलन : कुमावत

दक्षिण भारत राष्ट्रमत dakshinbharat.com

जयपुर। वंदे गंगा जल संरक्षण जन अभियान के तहत हिंदोगिया गौ पुनर्वास केंद्र में आयोजित कार्यक्रम में पशुपालन मंत्री जोराराम कुमावत ने खेती की सफाई की और पौधारोपण किया। कुमावत ने कहा कि जल संरक्षण केवल सरकार की जिम्मेदारी नहीं बल्कि प्रत्येक नागरिक का नैतिक दायित्व है। मुख्यमंत्री भजनलाल शर्मा की प्रेरणा से प्रदेश सरकार द्वारा 25 मई से 5 जून तक चलाया जा रहा वंदे गंगा जल संरक्षण जन अभियान केवल सरकारी कार्यक्रम नहीं बल्कि समाज की सामूहिक जिम्मेदारी का अंश है। उन्होंने कहा कि जल ही जीवन का आधार है और आने वाली पीढ़ियों के सुरक्षित भविष्य के लिए जल स्रोतों एवं जल का संरक्षण अत्यंत आवश्यक है। कुमावत ने कहा कि प्रदेश सरकार जल संरक्षण को जन आंदोलन बनाने के उद्देश्य से विभिन्न अभियान चला रही है। वंदे गंगा जल संरक्षण जन अभियान भी इसी दिशा में एक महत्वपूर्ण पहल



है, जिसके माध्यम से लोगों को जल बचाने, वर्षा जल का संचय करने तथा जल स्रोतों के संरक्षण के प्रति जागरूक किया जा रहा है। उन्होंने गौशालाओं की भूमिका का उल्लेख करते हुए कहा कि गौशालाएं केवल गौशाला का केंद्र नहीं बल्कि पर्यावरण

संकल्प लेने का आह्वान किया। कुमावत ने कहा कि जल ही जीवन है और मूक पशुओं के लिए स्वच्छ पेयजल की उपलब्धता सुनिश्चित करना हमारी संस्कृति का मूल आधार है। पशुपालन मंत्री ने कार्यक्रम में उपस्थित जनसमूह को जल संग्रहण और संरक्षण की शपथ दिलाते हुए जल स्रोतों के संरक्षण, वर्षा जल संचयन तथा अधिकाधिक पौधारोपण के लिए प्रेरित किया। उन्होंने गौशाला परिसर में मौलसिरी और पीपल के पौधे लगाए और पौधों की उचित देखभाल के निर्देश दिए ताकि आने वाले समय में ये पेड़ प्राकृतिक हस्तिक कवच का काम कर सकें। इस अवसर पर चंद्रमोहन मीणा, पशुपालन निदेशक डॉ. सुरेशचंद्र मीना और अन्य विभागीय अधिकारी, गौशाला प्रबंधन समिति के सदस्य एवं बड़ी संख्या में स्थानीय नागरिक उपस्थित रहे।

सुविचार

मीठा झूठ बोलने से अच्छा है, कड़वा सच बोलें, धोखा खाने से अच्छा है, हकीकत से सामना करें।

दक्षिण भारत राष्ट्रमत

गौसेवा आधारित अर्थव्यवस्था बनाएं

गाय को राष्ट्रीय पशु का दर्जा देने की मांग तेज हो रही है। प्रमुख मुस्लिम संगठन भी इसका समर्थन कर रहे हैं, जो सुखद है। हिंदू धर्म में गाय को माता का दर्जा दिया गया है। इसे अत्यंत पवित्र माना जाता है। अगर केंद्र सरकार इस संबंध में कोई कानून बनाएगी तो देश के कोने-कोने से उसका समर्थन किया जाएगा। हालांकि एक बड़ा सवाल है- क्या इससे गोमाता की दशा वास्तव में सुधर जाएगी? आज गांवों से लेकर शहरों तक गौवंश की दुर्दशा हो रही है। गाय और बछड़े अक्सर कचरे में भोजन ढूँढ़ते और प्लास्टिक की थैलियां खाते नजर आते हैं। क्या गाय को राष्ट्रीय पशु का दर्जा मिल जाने के बाद इनके अच्छे दिन आ जाएंगे? ऐसा कोई कानून बनेगा या नहीं बनेगा - यह भविष्य में पता चलेगा। गौवंश के संरक्षण के लिए कानून जरूरी है, लेकिन इससे संपूर्ण संरक्षण सुनिश्चित नहीं होगा। जब तक समाज आगे नहीं आएगा, गौवंश की हालत में कोई बड़ा बदलाव नहीं होगा। कई पशुपालक गाय को तब तक घास-चारा और पौष्टिक चीजें खिलाते हैं, उसकी देखभाल करते हैं, जब तक वह दूध देती है। जब वह बूढ़ी हो जाती है, दूध देना बंद कर देती है तो उसे दर-दर भटकने के लिए छोड़ देते हैं। बछड़ों की हालत और ज्यादा बुरी है। क्या यह क्रूरता नहीं है? वही, कुछ पशुपालक अपनी गाय को उसकी अंतिम सांस तक घर में रखते हैं। उसकी खूब सेवा करते हैं। हर विशेष अवसर पर उसका पूजन करते हैं। जब गाय दूध देने में असमर्थ हो जाती है तो वे उसे भटकने के लिए नहीं छोड़ते। ऐसे दयालु हैं कितने? गायों की हालत के लिए समाज भी कम जिम्मेदार नहीं है। लोग ब्रत-श्राद्ध आदि पर गाय ढूँढ़ते हैं। उसे भोजन खिलाने और आशीर्वाद देने के बाद ही अपना काम करते हैं। बाकी दिनों में कितने लोग उसकी परवाह करते हैं? जब दूध खरीदने की बात आती है तो ज्यादातर लोग भैंस का दूध अधिक मूल्य पर खरीदने को तैयार हो जाते हैं। गाय का दूध सरता खरीदना चाहते हैं। वह सिर्फ बीमारी में याद आता है।

क्या हम रोजाना गाय का दूध नहीं ले सकते? भले ही कम मात्रा में लें, लेकिन हर परिवार गाय का दूध खरीदे तो इससे गौवंश की मुश्किलें कम हो सकती हैं। कई गोशालाएं अच्छा काम कर रही हैं। वहां जन्मदिन, मकर संक्रांति, पुण्य तिथि और अन्य अवसरों पर दान देकर गौसेवा कर सकते हैं। गोशालाओं को ऐसे तरीके ढूँढ़ने होंगे, जो ज्यादा से ज्यादा गौवंश का संरक्षण करने में सहायक हों। उदाहरण के लिए- गाय के गोबर से दीपक और सुगंधित अगरबत्ती बनाकर वाजिब दाम पर बिक्री के लिए उपलब्ध करा सकते हैं। गौसाई के मूत्र से बहुत अच्छी गुणवत्ता का कीटनाशक बनाया जा सकता है, जो पेड़-पौधों के लिए लाभदायक होता है। साथ ही, यह धरती की उर्वरता बढ़ाता है। गोशाला में काफी मात्रा में गोबर इकट्ठा होता है। किसान इसे खेतों में डालने के लिए खरीदते हैं। जब मांग कम होती है तो गोबर का ढेर लग जाता है। इससे कई समस्याएं पैदा होती हैं। गोशालाओं को चाहिए कि वे गोबर बेचने के बजाय उससे केंचुआ खाद बनाएं। अच्छी गुणवत्ता के केंचुए लागू और लोगों को बेहतर खाद उपलब्ध कराएं। केंचुआ खाद में सामान्य गोबर की खाद से ज्यादा पोषक तत्व होते हैं। किसानों को यह बात समझानी होगी कि केंचुआ खाद की कीमत गोबर से ज्यादा जरूर है, लेकिन यह आपके खेत को वर्षों तक फायदा देगी। लंबी अवधि के आधार पर गणना करें तो केंचुआ खाद सरती पड़ती है। यह धरती के सूक्ष्म जीवों को नष्ट नहीं करती, बल्कि उनके लिए उपयुक्त वातावरण तैयार करती है। शहरों में जो लोग अपने घरों में बगीचे लगाते हैं, वे भी केंचुआ खाद का उपयोग कर सकते हैं। गौवंश में अनेक दिव्य गुण हैं। वे अपने भोजन और दवाइयों के लिए खर्च खुद निकाल सकते हैं। अगर गौसेवा आधारित अर्थव्यवस्था का निर्माण हो तो किसी गौवंश को भटकना न पड़े।

ट्वीटर टॉक

देश के अलग-अलग हिस्सों में तापमान लगातार बढ़ रहा है, और इसके साथ ही रोजगार की ज़िदगी में गर्मी से होने वाली कई मुश्किलें भी बढ़ रही हैं। मैं अपने सभी देशवासियों से गुजारिश करता हूँ कि जितना हो सके सावधानी बरतें।

गजेन्द्र सिंह शेखावत

अभी राजस्थान में नौतपा के कारण बहुत ज्यादा गर्मी पड़ रही है। बढ़ते तापमान और हीटस्ट्रोक के असर को देखते हुए, मैं आप सभी से गुजारिश करता हूँ कि आप अपनी और अपने परिवार की सेहत और सुरक्षा को सबसे पहले रखें।

-भजनलाल शर्मा

वंदे गंगा जल संरक्षण अभियान के तहत बावड़ियों और तालाबों की सफाई, जल स्रोतों का संरक्षण, कचरा हटाने, जल संग्रहण क्षमता बढ़ाने तथा वाटर हार्वैस्टिंग संरचनाओं को तैयार कराने का कार्य किया जाएगा, ताकि पेयजल और सिंचाई के लिए पानी का समुचित उपयोग सुनिश्चित हो सके।

-मदन रावैड़

प्रेरक प्रसंग

प्रेमचंद की गाय

उन दिनों प्रसिद्ध उपन्यास-लेखक मुंशी प्रेमचंद गोरखपुर में अध्यापक थे। उन्होंने अपने यहाँ गाय पाल रखी थी। एक दिन घरते-घरते उनकी गाय वहाँ के अंग्रेज जिलाधीश के आवास के बाहरवाले उद्यान में घुस गई। अभी वह गाय वहाँ जाकर खड़ी हो चुकी थी कि वह अंग्रेज बंदूक लेकर बाहर आ गया और उसने गुरसे से आग बबूला होकर बंदूक में गोली भर ली। उसी समय अपनी गाय को खोजते हुए प्रेमचंद वहाँ पहुँच गए। अंग्रेज ने कहा कि 'यह गाय अब तुम यहाँ से ले नहीं जा सकते। तुम्हारी इतनी हिम्मत कि तुमने अपने जानवर को मेरे उद्यान में घुसा दिया। मैं इसे अभी गोली मार देता हूँ, तभी तुम काले लोगों को यह बात समझ में आएगी कि हम यहाँ हुकूमत कर रहे हैं।' और उसने भरी बंदूक गाय की ओर तान दी। प्रेमचंद ने नन्ही से उसे समझाने की कोशिश की, 'महोदय! इस बार गाय पर मेहरबानी करें। दूसरे दिन से इधर नहीं आएगी। मुझे ले जाने दें साहब। यह गलती से यहाँ आई। फिर भी अंग्रेज झलाकर यही कहता रहा, 'तुम काला आदमी ईडियट हो - हम गाय को गोली मारेगा।' और उसने बंदूक से गाय को निशान बनाया।

इबोला के खतरे के बीच सतर्क हुआ भारत

महेन्द्र तिवारी

अफ्रीका के कुछ देशों में इबोला विषाणु के नए और बेहद खतरनाक प्रकोप ने पूरी दुनिया को एक बार फिर से चिंता और सतर्कता की स्थिति में ला खड़ा किया है। युगांडा और कांगो जैसे देशों में तेजी से फैल रहे इस घातक संक्रमण को देखते हुए भारत ने भी अपनी अंतरराष्ट्रीय सीमाओं और विशेषकर हवाई अड्डों पर निगरानी को अत्यधिक कड़ा कर दिया है। नागरिक उड़ान महानिदेशालय ने नई और सख्त मानक संचालन प्रक्रिया लागू करते हुए विमानन कंपनियों और हवाई अड्डा प्रशासन को विशेष निर्देश जारी किए हैं। इन निर्देशों का मुख्य उद्देश्य किसी भी संभावित संक्रमित व्यक्ति की समय रहते पहचान करना और इस बीमारी को देश के भीतर फैलने से रोकना है। विश्व स्वास्थ्य संगठन ने 17 मई 2026 को इस प्रकोप को अंतरराष्ट्रीय सार्वजनिक स्वास्थ्य आपात स्थिति घोषित कर दिया। संगठन के अनुसार कांगो और युगांडा में तेजी से फैल रहे संक्रमण ने वैश्विक चिंता को बढ़ा दिया है। शुरूआती आंकड़ों के अनुसार 246 संदिग्ध मामलों और 80 मौतें दर्ज की गई थीं, लेकिन बाद में यह संख्या लगातार बढ़ती चली गई। कई रिपोर्टों में 600 से अधिक संदिग्ध मामलों और 139 से अधिक मौतों का उल्लेख किया गया है। कुछ ताजा रिपोर्टों में 900 से अधिक संदिग्ध मामलों और 220 संभावित मौतों की भी आशंका जताई गई है।

विशेषज्ञों का कहना है कि यह संक्रमण बंडिबुयो प्रकार के इबोला विषाणु से जुड़ा हुआ है। इस प्रकार को बेहद खतरनाक इसलिए माना जा रहा है क्योंकि इसके लिए अब तक कोई स्वीकृत और पूरी तरह प्रभावी टीका उपलब्ध नहीं है। विश्व स्वास्थ्य संगठन ने भी स्वीकार किया है कि इस प्रकार के संक्रमण के लिए अभी केवल सहायक उपचार ही संभव है। यही कारण है कि संक्रमित व्यक्ति की जल्दी पहचान और उसे तुरंत अलग करना सबसे प्रभावी उपाय माना जा रहा है। भारत सरकार ने स्थिति की गंभीरता को देखते हुए सभी प्रमुख अंतरराष्ट्रीय हवाई अड्डों पर विशेष निगरानी शुरू कर दी है। दिल्ली, मुंबई, बेंगलुरु, हैदराबाद और चेन्नई जैसे बड़े हवाई अड्डों पर अतिरिक्त स्वास्थ्य दल तैनात किए गए हैं। अफ्रीकी देशों से आने वाले यात्रियों की उष्णयुग्म जांच की जा रही है



कोविड महामारी के दौरान मिले अनुभवों के आधार पर इस बार पहले से ही तैयारी शुरू कर दी गई है। स्वास्थ्य मंत्रालय लगातार विश्व स्वास्थ्य संगठन और अंतरराष्ट्रीय एजेंसियों के संपर्क में है ताकि ताजा जानकारी मिलती रहे और जरूरत पड़ने पर तुरंत कदम उठाए जा सकें।

ताकि बुखार या संक्रमण के शुरूआती संकेत तुरंत पकड़े जा सकें। यात्रियों से स्वास्थ्य घोषणा पत्र भी भरवाए जा रहे हैं जिनमें उनकी पिछली यात्राओं और स्वास्थ्य स्थिति से संबंधित जानकारी ली जा रही है।

इबोला का सबसे खतरनाक पहलू इसका लंबा उद्भवन काल माना जाता है। संक्रमण के बाद लक्षण सामने आने में 2 से 21 दिन तक का समय लग सकता है। इस दौरान संक्रमित व्यक्ति सामान्य दिखाई दे सकता है लेकिन वह दूसरों को संक्रमित करने की क्षमता रखता है। इसी कारण भारत में आने वाले यात्रियों की पिछले 1 महीने की यात्रा जानकारी को बारीकी से जांचा जा रहा है। यदि कोई यात्री हाल में प्रभावित देशों में गया हो या वहां से होकर आया हो तो उसे पर अतिरिक्त निगरानी रखी जा रही है। हवाई अड्डों पर विशेष पृथक कक्ष बनाए गए हैं ताकि किसी यात्री में लक्षण मिलने पर उसे तुरंत सामान्य लोगों से अलग किया जा सके। ऐसे यात्रियों के रक्त और अन्य नमूनों को जांच के लिए प्रयोगशालाओं में भेजा जा रहा है। स्वास्थ्य मंत्रालय ने अस्पतालों को भी तैयार रहने के निर्देश दिए हैं। डॉक्टरों और नर्सों को विशेष प्रशिक्षण दिया जा रहा है ताकि वे संक्रमण से सुरक्षित रहते हुए

मरीजों का इलाज कर सकें। सुरक्षात्मक कपड़े, दरताने और उच्च गुणवत्ता वाले मास्क के उपयोग को अनिवार्य किया गया है।

नागरिक उड़ान महानिदेशालय ने विमानन कंपनियों को भी सख्त निर्देश दिए हैं। यदि उड़ान के दौरान कोई यात्री अचानक तेज बुखार, उल्टी, कमजोरी या रक्तस्राव जैसे लक्षण दिखाता है तो चालक दल को तुरंत यात्रा यातायात नियंत्रण और स्वास्थ्य अधिकारियों को सूचना देनी होगी। कुछ मामलों में संदिग्ध यात्रियों को विमान में अलग सीटों पर बैठाने और उनके संपर्क में आए यात्रियों की जानकारी सुरक्षित रखने के निर्देश भी दिए गए हैं ताकि आवश्यकता पड़ने पर उनसे संपर्क किया जा सके। चिकित्सा विशेषज्ञों के अनुसार इबोला दुनिया की सबसे घातक बीमारियों में से एक है। यह बीमारी संक्रमित व्यक्ति के खून, पसीने, उल्टी, लार या शरीर के अन्य तरल पदार्थों के संपर्क से फैलती है। जैसे शुरूआती लक्षण सामान्य वायरल बुखार जैसे लग सकते हैं। मरीज को तेज बुखार, सिरदर्द, गले में दर्द, कमजोरी और मांसपेशियों में दर्द होता है। बाद में उल्टी, दस्त और गंभीर स्थिति में आंतरिक या बाहरी रक्तस्राव शुरू हो सकता है। यही कारण है कि शुरूआती पहचान को अत्यंत

महत्वपूर्ण माना जाता है।

युगांडा और कांगो में स्थिति लगातार गंभीर होती जा रही है। कई स्वास्थ्यकर्मी भी संक्रमण की चपेट में आ चुके हैं। विश्व स्वास्थ्य संगठन ने चेतावनी दी है कि संघर्ष प्रभावित क्षेत्रों, सीमित स्वास्थ्य सुविधाओं और स्थानीय अविश्वास के कारण संक्रमण को नियंत्रित करना बेहद कठिन हो रहा है। कुछ इलाकों में उपचार केंद्रों पर हमले तक किए गए हैं जिससे राहत कार्य प्रभावित हुए हैं। विशेषज्ञों का मानना है कि आज की दुनिया पहले की तुलना में कहीं अधिक जुड़ी हुई है। अंतरराष्ट्रीय उड़ानों और व्यापार के कारण कोई भी संक्रमण कुछ घंटों में दूसरे महाद्वीप तक पहुंच सकता है। यही कारण है कि अमेरिका, कनाडा, सिंगापुर और यूरोप के कई देशों ने भी यात्रियों की अतिरिक्त जांच और निगरानी शुरू कर दी है। कई देशों ने प्रभावित क्षेत्रों की यात्रा को लेकर चेतावनी भी जारी की है। भारत में फिलहाल इबोला का कोई पुष्ट मामला सामने नहीं आया है लेकिन सरकार कोई जोखिम लेने के पक्ष में नहीं है।

कोविड महामारी के दौरान मिले अनुभवों के आधार पर इस बार पहले से ही तैयारी शुरू कर दी गई है। स्वास्थ्य मंत्रालय लगातार विश्व स्वास्थ्य संगठन और अंतरराष्ट्रीय एजेंसियों के संपर्क में है ताकि ताजा जानकारी मिलती रहे और जरूरत पड़ने पर तुरंत कदम उठाए जा सकें। स्वास्थ्य विशेषज्ञों का कहना है कि लोगों को घबराने की आवश्यकता नहीं है लेकिन सावधानी बहुत जरूरी है। यदि कोई व्यक्ति हाल में प्रभावित देशों से लौटा हो और उसे बुखार, कमजोरी, उल्टी या रक्तस्राव जैसे लक्षण महसूस हों तो उसे तुरंत अस्पताल जाकर जांच करानी चाहिए। बीमारी को छिपाना या इलाज में देरी करना समाज के लिए खतरनाक साबित हो सकता है। लोगों को हाथों की सफाई, संक्रमित व्यक्ति से दूरी और स्वास्थ्य संबंधी निर्देशों का पालन करना चाहिए। इबोला के बढते मामलों ने दुनिया को एक बार फिर यह याद दिलाया है कि सार्वजनिक स्वास्थ्य व्यवस्था को हर समय तैयार रहना चाहिए। महामारी केवल स्वास्थ्य संकट नहीं होती बल्कि यह सामाजिक, आर्थिक और प्रशासनिक चुनौती भी बन जाती है। यदि समय रहते तैयारी न की जाए तो छोटी सी लापरवाही भी बड़े संकट में बदल सकती है। फिलहाल बीमारी को कोशिश यही है कि यह बीमारी देश की सीमाओं तक पहुंचे ही नहीं और यदि कोई मामला सामने आए भी तो उसे तुरंत नियंत्रित किया जा सके ताकि देश की जनता सुरक्षित रह सके।

नजरिया

क्या आम आदमी विकास से बाहर छूट रहा है?

ललित गर्ग

मो. 9811051133

स्वतंत्रता प्राप्ति के बाद नए भारत के निर्माण के जिन आधार स्तंभों की कल्पना की गई थी, उनमें शिक्षा और चिकित्सा को सर्वोच्च प्राथमिकता दी गई थी। यह माना गया था कि यदि देश के नागरिक शिक्षित, स्वस्थ और जागरूक होंगे तो लोकतंत्र मजबूत होगा, सामाजिक असमानताएं कम होंगी और राष्ट्र विकास के पथ पर आगे बढ़ेगा। शिक्षा को व्यक्ति निर्माण और चिकित्सा को जीवन रक्षा का माध्यम माना गया था। लेकिन स्वतंत्रता के लगभग आठ दशकों बाद स्थिति चिंताजनक प्रश्न खड़े करती है कि क्या वे दोनों क्षेत्र अपने मूल उद्देश्य से भटककर व्यवसाय और बाजार के अधीन नहीं हो गए हैं? आज शिक्षा और चिकित्सा दोनों क्षेत्रों में जो विसंगतियां दिखाई देती हैं, वे केवल व्यवस्थागत संकट नहीं बल्कि सामाजिक संकट का रूप ले चुकी हैं। एक ओर शिक्षा व्यवस्था परीक्षा, अंकों और प्रतिस्पर्धा की आर्थिक मशीन बन गई है, वहीं दूसरी ओर चिकित्सा सेवा लाभ-हानि के गणित में उलझती दिखाई देती है। इन दोनों क्षेत्रों की बढ़ती व्यावसायिकता ने आम आदमी को सबसे अधिक प्रभावित किया है। शिक्षा का मूल उद्देश्य केवल ज्ञान देना नहीं था। शिक्षा अब डिग्री, नौकरी और प्रतिस्पर्धा तक सीमित होती दिखाई देती है। शिक्षा व्यवस्था की विफलताओं का सबसे भयावह चेहरा कोटा, सीकर और अन्य कोचिंग एवं प्रतिस्पर्धा की कोटा, जो कभी देश की शैक्षणिक आकांक्षाओं का केंद्र माना जाता था, अब विद्यार्थियों पर बढ़ते मानसिक दबाव, प्रतिस्पर्धा, अकेलेपन और असफलता के भय के कारण आत्महत्या की घटनाओं से लगातार चर्चा में रहा है। कोटा, सीकर तथा अन्य कोचिंग नगरों में पिछले वर्षों में अनेक विद्यार्थियों द्वारा आत्महत्या किए जाने की घटनाओं ने शिक्षा व्यवस्था की संवेदनहीनता को उजागर किया है। राजस्थान के सीकर में नौट परीक्षा की तैयारी कर रहे छात्र की आत्महत्या की घटना इसी विडंबना का उदाहरण है। परीक्षा रह हीने से उत्पन्न अनिश्चितता और मानसिक तनाव ने एक संभावनाशील जीवन समाप्त कर दिया। अकेलेपन अकेली नहीं है। राष्ट्रीय अपराध रिकॉर्ड ब्यूरो के अनुसार वर्ष 2024 में 14,488 विद्यार्थियों ने आत्महत्या की। औसतन हर 36 मिनट में एक विद्यार्थी जीवन समाप्त कर रहा है। यह केवल व्यक्तिगत विफलता नहीं बल्कि शिक्षा व्यवस्था की सामूहिक विफलता है।

दूसरी ओर नौट, नेट, प्रतियोगी भर्ती परीक्षाओं तथा अन्य राष्ट्रीय स्तर की परीक्षाओं में



बार-बार पेपर लीक, परीक्षा रह होने, परिणामों में विवाद और अनिश्चितता की स्थितियों ने विद्यार्थियों में महारा असंतोष और अविश्वास पैदा किया है। वर्षों की तैयारी करने वाले छात्र जब परीक्षा प्रणाली को ही अविश्वसनीय पाते हैं तो उनमें निराशा और मानसिक तनाव बढ़ना स्वाभाविक है। आज परीक्षा प्रणाली अविश्वसनीय होती जा रही है। प्रश्नपत्र लीक होना, परीक्षाओं का रद्द होना, मूल्यांकन विवाद, शोध कार्यों में साहित्यिक चोरी, पीएचडी प्रक्रियाओं का औपचारिक बन जाना और कोचिंग संस्कृति का बढ़ना शिक्षा के बाजारिकरण की तस्वीर प्रस्तुत करता है। शिक्षा अब ज्ञान से अधिक निवेश और प्रतिफल का विषय बनती जा रही है। धीरे-धीरे शिक्षा सेवा से व्यवसाय में बदलती गई। बड़े निजी विद्यालय, कोचिंग संस्थान और विश्वविद्यालय आज करोड़ों के उद्योग बन चुके हैं। डॉक्टर और इंजीनियर बनाने के सपनों का ऐसा व्यापार खड़ा हुआ जिसमें अभिभावक आर्थिक रूप से टूटने लगे। आज एक सामान्य परिवार अपने बच्चों की शिक्षा के लिए जीवन भर की बचत खर्च करने को विवश है। विद्यालयों की ऊंची फीस, निजी कोचिंग, प्रतियोगी परीक्षाओं की तैयारी और उच्च शिक्षा की महंगी व्यवस्था ने शिक्षा को आम आदमी की पहुंच से दूर कर दिया है।

इसी प्रकार चिकित्सा क्षेत्र की स्थिति भी कम चिंताजनक नहीं है। चिकित्सा को कभी सेवा का क्षेत्र माना जाता था, लेकिन आज निजी चिकित्सालयों की बढ़ती संख्या और उनकी व्यावसायिक प्रवृत्ति ने आम नागरिक को संकट में डाल दिया है। इलाज इतना महंगा हो गया है कि अनेक परिवार बीमारी के कारण आर्थिक रूप से टूट जाते हैं। निजी अस्पतालों में उपचार, जांच, आईसीयू, दवाओं का खर्च और नकली दवाओं में जीवन समाप्त होने की घटनाएं लगातार बढ़ी हैं।

अनेक मामलों में अनावश्यक परीक्षण, अत्यधिक शुल्क और व्यावसायिक दृष्टिकोण की शिकायतें सामने आती रहती हैं। चिकित्सा सेवा का उद्देश्य रोगी को राहत देना था, लेकिन कई स्थानों पर वह लाभ कमाने की प्रणाली में बदलती दिखाई देती है। जगह-जगह खुले निजी अस्पताल और शिक्षण संस्थान एक प्रकार की प्रतिस्पर्धा में उतर आए हैं। लेकिन यह प्रतिस्पर्धा गुणवत्ता की अपेक्षा लाभ कमाने की अधिक दिखाई देती है। परिणाम यह हुआ कि शिक्षा और चिकित्सा दोनों ही सामान्य नागरिक की आर्थिक क्षमता से बाहर जाने लगी हैं। इन परिस्थितियों का एक सामाजिक दुष्परिणाम भी सामने आया है। आर्थिक दबाव, भविष्य की अनिश्चितता, शिक्षा का तनाव, महंगी चिकित्सा और रोजगार संकट के कारण अवसाद, मानसिक तनाव और आत्महत्या की घटनाएं बढ़ रही हैं। युवा पीढ़ी उपलब्धियों के दबाव में टूट रही है, जबकि परिवार आर्थिक बोझ से जूझ रहे हैं।

शिक्षा मंत्रालय को अधिक सशक्त, उत्तरदायी और कठोर भूमिका निभाते हुए परीक्षा प्रणाली को पूरी तरह पारदर्शी, तकनीक आधारित और सुरक्षित बनाना होगा। इसी प्रकार चिकित्सा क्षेत्र में देशभर में स्थापित हुए नए एम्स संस्थानों एवं उच्च चिकित्सा केंद्रों का लाभ वास्तव में आम नागरिक तक सरल, सरती और सुलभ व्यवस्था के रूप में पहुंचे, यह सुनिश्चित करना भी आवश्यक है। आज आवश्यकता केवल बड़े अस्पताल बनाने की नहीं, बल्कि उन्हें सर्वसुविधायुक्त, विशेषज्ञ सेवाओं से युक्त तथा दूरदराज और पिछड़े क्षेत्रों तक विस्तारित करने की है, ताकि महानगरों पर निर्भरता कम हो और ग्रामीण तथा वंचित वर्ग भी उच्च स्तरीय चिकित्सा सुविधाओं का लाभ सहजता से प्राप्त कर सकें। नई शिक्षा नीति के माध्यमों में शिक्षा को अधिक व्यावहारिक, कोशल आधारित

और बहुआयामी बनाने का प्रयास हुआ है। देश में नए आईआईटी, आईआईएम, केंद्रीय विश्वविद्यालय, एम्स और चिकित्सा संस्थानों की स्थापना की गई। उच्च शिक्षा और उच्च चिकित्सा के नए केंद्र विकसित हुए हैं। मेडिकल कॉलेजों की संख्या में वृद्धि हुई और स्वास्थ्य ढांचे को मजबूत करने के प्रयास किए गए।

यह कहना भी उचित नहीं होगा कि पूरा परिदृश्य केवल निराशाजनक है। पिछले वर्षों में शिक्षा और चिकित्सा क्षेत्र में कुछ सकारात्मक प्रयास भी हुए हैं। विशेष रूप से जब से प्रधानमंत्री नरेन्द्र मोदी के नेतृत्व में केंद्र सरकार आई, तब इन क्षेत्रों की संरचनात्मक कमियों की ओर अपेक्षाकृत गंभीर ध्यान दिया गया। चिकित्सा क्षेत्र में आयुष्मान भारत जैसी योजनाओं ने गरीब वर्ग को राहत देने का प्रयास किया है। जिला स्तर तक चिकित्सा सुविधाओं के विस्तार की दिशा में भी पहल हुई है। शिक्षा के क्षेत्र में डिजिटल शिक्षा, कोशल विकास और स्थानीय भाषाओं में अध्ययन पर बल दिया गया। लेकिन भारत जैसी विशाल जनसंख्या वाले देश में ये प्रयास अभी पर्याप्त नहीं कहे जा सकते। जिस गति से जनसंख्या बढ़ी है, उस अनुपात में सरकारी शिक्षा और चिकित्सा संस्थानों का विस्तार नहीं हो पाया। यही कारण है कि निजी क्षेत्र ने उस खाली स्थान को भर दिया और धीरे-धीरे प्रमुख भूमिका में आ गया। अब आवश्यकता केवल नए संस्थान खोलने की नहीं बल्कि सरकारी शिक्षा और चिकित्सा को अधिक प्रभावी, सुलभ और उद्देश्यपूर्ण बनाने की है। सरकारी विद्यालयों और अस्पतालों की गुणवत्ता बढ़ानी होगी। उनमें आधुनिक संसाधन, प्रशिक्षित मानवबल और जवाबदेही सुनिश्चित करनी होगी। निजी शिक्षा और चिकित्सा संस्थानों पर प्रभावी नियंत्रण भी आवश्यक है। शिक्षा और चिकित्सा को पूर्णतः बाजार की शक्तियों पर नहीं छोड़ा जा सकता, क्योंकि ये केवल आर्थिक गतिविधियां नहीं बल्कि सामाजिक उत्तरदायित्व हैं। शिक्षा नीति को समाज और जीवन से जोड़ना होगा। आज आवश्यकता इस बात की है कि शिक्षा और चिकित्सा को पुनः सेवा और राष्ट्र निर्माण के मूल उद्देश्य से जोड़ा जाए। यदि ये दोनों क्षेत्र केवल व्यापार बन गए तो सामाजिक असमानता और बढ़ेगी, प्रतिभाएं टूटेंगी और आम आदमी विकास की मुख्यधारा से बाहर होता जाएगा। भारत के भविष्य की दिशा इस बात से तय होगी कि शिक्षा और चिकित्सा कितनी सुलभ, समान और मानविय बनती हैं। सरकारी, समाज, नीति निर्माताओं और निजी क्षेत्र को मिलकर ऐसी व्यवस्था विकसित करनी होगी जिसमें कोई बड़ा आर्थिक कारणों से शिक्षा से वंचित न हो और कोई नागरिक उपचार के अभाव में पीड़ित न रहे। यही स्वतंत्र भारत की मूल भावना थी और यही भविष्य का मार्ग भी होना चाहिए।

महत्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act). Group Editor: Shreekanth Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn. No. RN/11. : TNHN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, नौकरी, टेंडर एवं सजावटी इत्यादि) पर कोई भी कार्यवाही, प्रतिबन्धता या धमनाशि का व्यव करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उदात्तता की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुराने नहीं करता है तो दक्षिण भारत राष्ट्रमत समूह के संवाक, मुद्रक एवं प्रकाशक या मालिकाना को पाठक किसी भी रूप में उत्तरदाई नहीं बान सकता। - दक्षिण भारत राष्ट्रमत

दक्षिण भारत राष्ट्रमत

गोयल ने कनाडा के निवेशकों को स्वच्छ ऊर्जा, एआई क्षेत्र में भागीदारी के लिए आमंत्रित किया

नयी दिल्ली/दक्षिण भारत। भारत और कनाडा के बीच निवेश सहयोग को मजबूत करने की दिशा में एक अहम कदम उठाते हुए केंद्रीय वाणिज्य एवं उद्योग मंत्री पीयूष गोयल ने कनाडा के प्रमुख पेंशन कोष, सॉवरिन और संस्थागत निवेशकों के साथ बैठकें कीं। इन बैठकों में गोयल ने निवेशकों को भारत के साथ स्वच्छ ऊर्जा, प्रौद्योगिकी, डिजिटल ढांचे, कृत्रिम मेधा (एआई) और विनिर्माण जैसे क्षेत्रों

में भागीदारी का न्योता दिया। मंत्री तीन दिन आधिकारिक यात्रा पर कनाडा में हैं। गोयल ने सोशल मीडिया पर एक पोस्ट में कहा, कनाडा-भारत निवेश गोलमेज की कनाडा के अंतरराष्ट्रीय व्यापार मंत्री मनिंदर सिद्धू के साथ अध्यक्षता की।

इस दौरान उन्होंने भारत में निवेश के बढ़ते अवसरों पर विस्तार से चर्चा की। बैठक में गोयल ने कहा कि भारत बुनियादी ढांचे,

वित्तीय क्षेत्र सुधारों और कारोबार सुगमता पर लगातार काम कर रहा है, जिससे वैश्विक निवेशकों के लिए नए अवसर पैदा हो रहे हैं। उन्होंने निवेशकों को स्वच्छ ऊर्जा, प्रौद्योगिकी, डिजिटल ढांचे, एआई और विनिर्माण क्षेत्रों में भारत के साथ साझेदारी के लिए आमंत्रित किया। गोयल ने कई प्रमुख कारोबारी दिग्गजों के साथ भी द्विपक्षीय बैठकें कीं। इनमें फेयरफैक्स फाइनेंशियल होल्डिंग्स

के वी प्रेम वत्स, मनुलाइफ फाइनेंशियल कॉन्फॉरमेशन के अध्यक्ष और मुख्य कार्यपालक अधिकारी (सीईओ) फिलिप विदरिंगटन, सनलाइफ कनाडा के अध्यक्ष और सीईओ केविन स्ट्रैन, टोरंटो डोमिनियन बैंक ग्रुप के अध्यक्ष और सीईओ रेंडल चुन, नियो परफॉर्मंस मैटेरियल्स के अध्यक्ष और सीईओ रहीं सुलेमान और मैडेन फूड्स के अध्यक्ष और सीईओ मैक्स कोड्यून शामिल हैं।

पूजा



भाजपा सांसद दिनेश शर्मा बुधवार को 'पद्मिनी एकादशी' के त्योहार के अवसर पर मिर्जापुर के विंध्यवासिनी मंदिर में पूजा-अर्चना करते हुए।

दिल्ली के अस्पताल में रोबोट की मदद से देश की 'पहली' किडनी बाईपास सर्जरी

नयी दिल्ली/भाषा

दिल्ली के एक अस्पताल में रोबोट की मदद से 67-वर्षीय एक महिला की 'स्प्लीनोरिनल बाईपास सर्जरी' की गई, जिसकी एक ही किडनी काम कर रही थी। अस्पताल ने इस सर्जरी के भारत में अपनी तरह की पहली सर्जरी होने का दावा किया है। 'स्प्लीनोरिनल बाईपास सर्जरी' एक संयोजित प्रक्रिया है, जिसमें प्लीहा धमनी को बाई ब्रूक धमनी से जोड़ा जाता है, ताकि किडनी में रक्त प्रवाह बहाल हो सके। यह सर्जरी मुख्य रूप से रीनोवैस्कलर उच्च रक्तचाप के इलाज के लिए या मुख्य महाधमनी में रोग होने पर किडनी की कार्यक्षमता बनाए रखने के लिए की जाती है। साकेत स्थित मैक्स सुपरस्पेशियलिटी अस्पताल के नुताबिक, लखनऊ की रहने वाली जिस महिला की सर्जरी की गई, वह गंभीर 'रीनल आर्टरी स्ट्रेनोसिस' (किडनी को रक्त की आपूर्ति करने वाली धमनी में सिकुड़न) से पीड़ित थी और तीन 'एंटी-हाइपरटेंसिव' (उच्च रक्तचाप

की समस्या के इलाज के लिए इस्तेमाल की जाने वाली दवाएं) लेने के बावजूद उसका रक्तचाप नियंत्रित नहीं हो पा रहा था। अस्पताल के अनुसार, महिला की दाईं किडनी पहले ही सर्जरी के जरिये निकाली जा चुकी थी और बाद में उसकी बाई किडनी में रक्त की आपूर्ति करने वाली धमनी में गंभीर सिकुड़न की बात सामने आई। अस्पताल ने बताया कि धमनी में सिकुड़न के कारण महिला की बाई किडनी में खून की आपूर्ति घट गई, जिससे उसका रक्तचाप अनियंत्रित हो गया। अस्पताल ने कहा कि डॉक्टरों ने महिला की 'स्प्लीनोरिनल बाईपास सर्जरी' करने का फैसला किया, जिसके तहत उसकी प्लीहा धमनी को रक्त की आपूर्ति करने वाली धमनी से जोड़ा गया, ताकि अवरूढ़ हिस्से को बाईपास करके किडनी में रक्त की आपूर्ति बहाल की जा सके। अस्पताल के

मुताबिक, यह जटिल सर्जरी अस्पताल के म्त्रुरोग, किडनी प्रतिकारण, रोबोटिक्स और यूरो-ऑन्कोलाजी विभाग के अध्यक्ष डॉ. अनंत कुमार के नेतृत्व में की गई। अस्पताल ने कहा कि रोबोट की मदद लेने के फायदे में चिकित्सकों की टीम को कम से कम चौर-फाड़ और अधिक सटीकता के साथ धमनियों को आपस में जोड़ने में सक्षम बनाया। अस्पताल के अनुसार, सर्जरी के बाद महिला की हालत में तेजी से सुधार हो रहा है और यह अगले दिन से न सिर्फ चलने-फिरने लगी, बल्कि उसका रक्तचाप भी उल्लेखनीय रूप से नियंत्रित रहने लगा। उसने कहा कि सर्जरी के बाद की जांच में महिला की किडनी में रक्त प्रवाह सुचारु होने की भी पुष्टि हुई है। डॉ. कुमार ने कहा, 'रीनल आर्टरी स्ट्रेनोसिस' उस समय खास तौर पर बहुत चुनौतीपूर्ण हो सकता है, जब यह एकमात्र कारणीय किडनी को प्रभावित करता है, क्योंकि खून की आपूर्ति में लंबे समय तक व्यवधान से मरीज की किडनी को अपरिवर्तनीय नुकसान हो सकता है।



अक्षय कुमार के साथ स्क्रीन शेयर कर अक्षरा सिंह बेहद खुश, बड़ा मंच मिलने पर जताया गर्व

मुंबई/एजेन्सी

भोजपुरी अभिनेत्री और सिंगर अक्षरा सिंह अपकॉमिंग फिल्म 'वेलकम टू द जंगल' के भोजपुरी गाने को लेकर गर्वा में हैं। इस गाने में वह अभिनेता अक्षय कुमार के साथ 'धिस धिस धिस' गाने में एनर्जेटिक अंदाज में नजर आईं। अक्षरा ने इस अनुभव को अपने करियर का बेहद खास पल बताया। उन्होंने कहा कि भोजपुरी भाषा को इतने बड़े मंच पर प्रस्तुत करना उनके लिए गर्व की बात है। आईएनएस से बातचीत में अक्षरा सिंह ने कहा, मैं खुद को बहुत खुशकिस्मत मानती हूँ कि मुझे अक्षय कुमार के साथ स्क्रीन शेयर करने का मौका मिला। यह मेरे लिए किसी सपने के सपने होने जैसा है। मैंने कभी नहीं सोचा था कि मुझे अक्षय सर के साथ काम करने का मौका मिलेगा। सबसे बड़ी खुशी इस बात की है कि मैं अपनी भोजपुरी भाषा और संस्कृति को इतने बड़े स्तर पर पेश कर पाई। उन्होंने


बताया कि शूटिंग के दौरान अक्षय कुमार ने उनका काफी सपोर्ट किया। सेट पर माहौल बेहद सहज था, जिससे वह खुलकर डांस और एक्सप्रेशन दे सकीं। अक्षरा ने कहा कि अक्षय कुमार भोजपुरी भाषा को समझने में भी काफी रुचि दिखा रहे थे। उन्होंने भोजपुरी लाइन का उच्चारण और उसका मतलब भी उनसे पूछा। हालांकि, गाने की शूटिंग के समय अक्षय कुमार को तेज बुखार था, उनकी तबीयत ठीक नहीं थी, लेकिन जैसे ही गाना शुरू होता था, उनकी एनर्जी देखने लायक होती थी। स्टैप्स और एक्सप्रेशन को लेकर अक्षय कुमार का उत्साह काफी प्रेरणादायक रहा। अक्षय कुमार के साथ ही अक्षरा ने कोरियोग्राफर गणेश आचार्य के साथ काम करने का भी अनुभव साझा किया। उन्होंने बताया, मैं बचपन से उनकी कोरियोग्राफी की प्रशंसक रही हूँ। सेट पर गणेश आचार्य ने मुझे काफी सपोर्ट किया। जब मैं किसी शॉट को लेकर थोड़ा घबरा रही थी, तब गणेश आचार्य ने

टीम से कहा कि अक्षरा यह शॉट आसानी से कर लेंगी। इतने बड़े एक्टर्स और तकनीशियनों से प्रोत्साहन मिलना किसी भी कलाकार के लिए बहुत बड़ी बात होती है। शूटिंग के दौरान मुझे एक्सप्रेशन, टाइमिंग और कैमरे के सामने प्रस्तुति की कई बारीकियाँ सीखने का मौका मिला। जब उनसे शूटिंग के सबसे यादगार पल के बारे में पूछा गया तो उन्होंने कहा कि पूरा अनुभव ही उनके लिए यादगार रहा। अक्षरा के मुताबिक, अक्षय कुमार का उनसे भोजपुरी लाइनों सीखना और गणेश आचार्य का उन्हें लगातार गाइड करना उनके लिए बेहद खास पल था। बातचीत के दौरान अक्षरा सिंह ने बिहार और भोजपुरी इंडस्ट्री के लोगों का भी आभार जताया। उन्होंने कहा कि वह बिहार की बेटी हैं और चाहती हैं कि लोग भोजपुरी भाषा और संस्कृति को गर्व के साथ देखें। उन्होंने उम्मीद जताई कि लोगों का प्यार और आशीर्वाद उन्हें आगे बढ़ने की ताकत देता रहेगा।

मेरी इच्छा है कि मोदी सरकार लंबे समय तक देश का नेतृत्व करती रहे : विपुल शाह

मुंबई/एजेन्सी

फिल्म निर्माता और निर्देशक विपुल अमृतलाल शाह इन दिनों अपनी आने वाली फिल्म 'गवर्नर' को लेकर गर्वा में हैं। वह इस फिल्म को प्रोड्यूस कर रहे हैं। जब आईएनएस ने उनसे प्रधानमंत्री नरेंद्र मोदी के 12 साल के कार्यकाल पर प्रतिक्रिया मांगी, तो विपुल शाह ने कहा कि उन्हें बेहद खुशी है कि भारत को नरेंद्र मोदी जैसा नेतृत्व मिला। पिछले कुछ सालों में भारत की छवि पूरी दुनिया में बदली है और आज देश एक मजबूत ग्लोबल पावर के रूप में देखा जा रहा है। आईएनएस से बात करते हुए विपुल शाह ने आगे कहा, "आज दुनिया भारत को पहले से बिल्कुल अलग नजर से देख रही है। देश ने कई क्षेत्रों में तेजी से विकास किया है और लोगों के अंदर भी नए भारत को लेकर आत्मविश्वास बढ़ा है। भारत में अब एक नए दौर की शुरुआत हुई है। देश लगातार आगे बढ़ रहा है और आने वाले समय में भारत दुनिया के सबसे ताकतवर देशों में शामिल हो सकता है।" उन्होंने प्रधानमंत्री मोदी और उनकी सरकार को शुभकामनाएं देते हुए कहा कि वह चाहते हैं कि यह सरकार लंबे समय तक देश का नेतृत्व करती रहे और भारत को



2047 तक 'विकसित भारत' के लक्ष्य तक पहुंचाए। अगर विपुल शाह के करियर की बात करें, तो उन्होंने अपने सफर की शुरुआत गुजराती थिएटर से की थी। उन्होंने कई गुजराती नाटकों का निर्देशन किया, जिन्हें दर्शकों ने काफी पसंद किया। इसके बाद उन्होंने फिल्मों की दुनिया में कदम रखा और धीरे-धीरे बॉलीवुड के सफल निर्देशकों और निर्माताओं में अपनी जगह बनाई। उनकी शुरुआती गुजराती फिल्म 'दरिया छोरू' थी, जिसने उन्हें पहचान दिलाई। हिंदी सिनेमा में विपुल शाह ने फिल्म 'आखें' से निर्देशन की शुरुआत की। यह फिल्म दर्शकों को काफी पसंद आई और बॉक्स ऑफिस पर बड़ी हिट साबित हुई। फिल्म में अमिताभ बच्चन, अक्षय कुमार, अर्जुन रामपाल और परेश रावल जैसे बड़े कलाकार नजर आए थे।



'सेवन एंड ए हाफ डेड्स' में संगीत कहानी की जान

मुंबई/एजेन्सी

डिजिटल मनोरंजन की दुनिया में आने वाली म्यूजिकल मिनी सीरीज 'सेवन एंड ए हाफ डेड्स' काफी गर्वा में है। यह सीरीज रोमांस, इमोशन और म्यूजिक को एक साथ जोड़कर दर्शकों को एक नया अनुभव देने की कोशिश करती है। इसमें हर गाना कहानी और किरदारों की भावनाओं को आगे बढ़ाने का काम करता है। इस सीरीज में 'प्यार मेरा' गाने को प्लेबैक सिंगर असीस कौर ने अपनी आवाज दी है। असीस कौर ने कहा, "यह गाना इंसानी रिश्तों की नमी, भावनात्मक कमजोरी और दिल के जुड़ाव को बहुत खूबसूरती से दिखाता है। इस गाने में प्यार के उस एहसास को दिखाने की कोशिश की गई है, जहां संसार खुद को पूरी तरह किसी के सामने खोल देता है।" असीस कौर ने आगे कहा, "इसी मिनीसीरीज का हिस्सा बनना मेरे लिए एक बेहद खास अनुभव रहा। इस प्रोजेक्ट में म्यूजिक और कहानी को जिस तरीके से जोड़ा गया है, वह काफी

अलग और नया है। आमतौर पर फिल्मों और सीरीज में गाने कहानी के बीच आते हैं, लेकिन यहां म्यूजिक खुद कहानी का हिस्सा बन गया है। 'प्यार मेरा' केवल एक रोमांटिक गाना नहीं है, बल्कि यह दो लोगों के रिश्ते की भावनात्मक गहराई को समझाने का जरिया भी है।" इस गाने को असीस कौर ने गोल्डी सोहेल के साथ मिलकर गाया है। वहीं इस सीरीज में करण वाही और सुरभि ज्योति मुख्य भूमिकाओं में नजर आएंगे। यह मिनीसीरीज यूट्यूब पर रिलीज होगी।

यह मिनीसीरीज कुल आठ एपिसोड में दिखाई जाएगी। इसकी कहानी दो ऐसे लोगों के इर्द-गिर्द घूमती है जो रिश्तों, भावनाओं, दिल टूटने, भरोसे और खुद को दोबारा सभालने जैसी परिस्थितियों से गुजरते हैं। इस प्रोजेक्ट के गानों में कई और कलाकारों ने भी अपनी आवाज दी है। 'दुनिया' के लिए असीस कौर ने आगे कहा, "चांदनी रात" जैसे गाने हंसिका पारीक ने गाए हैं, जबकि 'ढोलना' को गोल्डी सोहेल ने आवाज दी है।



दो दशक बाद फिर लौटा 'वीवा' का जादू

मुंबई/एजेन्सी

एक समय था जब दोस्तों को मोबाइल फोन में ब्लूटूथ से गाने भेजा करते थे और फ्लिप फोन इस्तेमाल करते थे। उसी दौर में भारत के पहले पॉप गल बंड 'वीवा' ने संगीत की दुनिया में ऐसा जादू चलाया था, जिसने पूरे एक दौर को अपनी धुनों से जोड़ दिया। उनके गाने 2000 के दशक के युवाओं की यादों का हिस्सा बन गए थे। अब करीब दो दशक बाद वीवा एक बार फिर गर्वा में है। दरअसल, बंड का संगीत अब डिजिटल और ऑडियो स्ट्रीमिंग प्लेटफॉर्म पर दोबारा उपलब्ध कराया जा रहा है। 'वीवा' की शुरुआत पांच मंबर के जरिए बंड के रूप में हुई थी। इस बंड में सीमा रामचंदानी, नेहा भसीन, प्रतीची

महापात्रा, महुआ कामत और अनुष्का मानवंदा शामिल थीं। उस समय भारतीय पॉप संगीत में गल बंड का कॉन्सेप्ट नया था और वीवा ने अपनी अलग पहचान बनाई। हालांकि, पहले एल्बम के बाद सीमा रामचंदानी ने बंड छोड़ दिया था। इसके बाद बाकी चार सदस्यों ने मिलकर 2003 में 'वीवा! रीलोडेड' नाम से अपना दूसरा एल्बम रिलीज किया था। अब वीवा ने जियोस्टार के साथ मिलकर अपने संगीत को फिर से लोगों तक पहुंचाने का फैसला किया है। बंड के गाने और वीडियो अब 'कानफोर्ड' और दूसरे बड़े ऑडियो स्ट्रीमिंग प्लेटफॉर्म पर उपलब्ध होंगे। इस खबर ने उन लोगों के बीच खास उत्साह पैदा कर दिया है, जो 2000 के दशक में वीवा के गानों को सुनते हुए बड़े हुए

थे। इस खास मौके पर नेहा भसीन ने कहा, "वीवा सिर्फ एक बंड नहीं था, बल्कि यह एक एहसास और एक पूरे दौर की पहचान बन गया था। मेरे लिए और उन लोगों के लिए जिन्होंने उस समय उनके गाने सुने, वीवा एक खूबसूरत याद की तरह है। भारत के पहले पॉप गल बंड के रूप में उन्होंने कुछ बहुत खास बनाया था और यह रिश्ता आज भी लोगों के प्यार की वजह से जिंदा है।" नेहा भसीन ने कहा, "मुझे इस बात की बहुत खुशी है कि अब नई पीढ़ी भी उन गानों और वीडियो को सुन और देख सकेगी, जिन्होंने एक समय लाया था। संगीत का सबसे सुंदर पहलू यही होता है कि वह समय बीतने के बाद भी लोगों के दिलों में बना रहता है।"

जागरूकता



जालंधर में 'विश्व आपातकालीन चिकित्सा दिवस 2026' के अवसर पर फोटिस अस्पताल जालंधर द्वारा ट्रैफिक पुलिस कर्मियों के लिए आयोजित एक आपातकालीन प्रतिक्रिया कार्यशाला के दौरान, यमराज की पोशाक पहने एक व्यक्ति ने पुलिस कर्मियों के साथ मिलकर बिना हेलमेट के स्कूटी चला रहे एक सवार को रोका।

बतौर निर्माता कान्स फिल्म फेस्टिवल पहुंची पूजा बत्रा

मुंबई/एजेन्सी

अभिनेत्री पूजा बत्रा की बतौर निर्माता आगामी फिल्म 'इकोज ऑफ अस' को प्रतिष्ठित 'कान्स फिल्म फेस्टिवल 2026' में प्रदर्शित किया गया। इस उपलब्धि पर अभिनेत्री ने सोशल मीडिया पर अपनी खुशी जाहिर की। अभिनेत्री ने इंस्टाग्राम पर अपनी कुछ तस्वीरें पोस्ट कीं। इन तस्वीरों में कान्स रेड कार्पेट पर उनकी खूबसूरत और ग्लैमरस झलकियां देखने को मिलीं। तस्वीरें शेयर करने के साथ ही उन्होंने अपनी पूरी टीम का हौसला बढ़ाते हुए लिखा, कान्स फिल्म फेस्टिवल यानी 'के-ए-एन', क्योंकि हम कर सकते हैं। मैं वहां अपनी फिल्म 'इकोज ऑफ अस' और उसकी स्टारकास्ट के साथ एक निर्माता के तौर पर शामिल हुई थी।



रेड कार्पेट पर मुझे अपने 15 सेकंड का वह खास और यादगार पल जीने का मौका मिला। अभिनेत्री ने आगे लिखा, बहुत कुछ सीखने को मिला। अब अगली बार और बेहतर अंदाज में वापसी करने का समय है। पूजा की पोस्ट को काफी पसंद किया जा रहा है। उनके प्रशंसक इस उपलब्धि पर जमकर तारीफ कर रहे हैं। 'इकोज ऑफ अस' एक बहुचर्चित शॉर्ट फिल्म है, जो वैश्विक स्तर पर फिल्म समारोहों (फिल्म

फेस्टिवल्स) में सराही गई है। इसमें यूलिया वॉन्ग (जिनका यह अभिनय डेब्यू है), सीनियर अभिनेता दीपक तिजोरी और स्पेनिश अभिनेत्री एलेसांद्रा व्हलन मेरेडिज ने मुख्य भूमिकाएं निभाई हैं। यह फिल्म प्रेम-विरह और मानवीय संबंधों पर आधारित है, जिसे उन्होंने अपने लॉस एंजिल्स स्थित प्रोडक्शन हाउस 'ग्लोबलिक' के बैनर तले प्रोड्यूस किया है। इसका निर्देशन जो राजन द्वारा किया गया है और इसे अभिनेत्री पूजा बत्रा ने एनायंस मीडिया प्राइवेट लिमिटेड के सहयोग से प्रोड्यूस किया है। कान्स जैसे अंतरराष्ट्रीय मंच पर सराहना मिलने के बाद अब यह फिल्म बहुत जल्द सिनेमाघरों में दस्तक देने के लिए तैयार है। 20-मिनट की इस इमोशनल ड्रामा ने 80 से अधिक अंतरराष्ट्रीय पुरस्कार जीतकर वैश्विक स्तर पर नाम कमाया है। इसमें दीपक तिजोरी ने बेस्ट एक्टर और यूलिया वॉन्ग ने बेस्ट एक्ट्रेस के कई पुरस्कार जीते हैं।

सान्या मल्होत्रा ने 'सुंदर पूनम' के सेट से शेयर की झलकियां

मुंबई/एजेन्सी

बॉलीवुड अभिनेत्री सान्या मल्होत्रा इन दिनों अपनी आने वाली रोमांटिक थ्रिलर फिल्म 'सुंदर पूनम' की शूटिंग में काफी बिजी हैं। अब उन्होंने फिल्म के जोधपुर शेड्यूल को पूरा कर लिया है और इसकी जानकारी सोशल मीडिया के जरिए अपने फैंस के साथ साझा की है। सान्या मल्होत्रा ने इंस्टाग्राम अकाउंट पर एक खास वीडियो पोस्ट किया, जिसमें पूरी टीम जोधपुर को अलविदा कहते हुए नजर आ रही थी। वीडियो में शूटिंग के दौरान के बीटीएस पल शामिल हैं। कहीं कलाकार और टीम के सदस्य हंसते-मुकुराते दिखाई दिए, तो कहीं शूटिंग

के बीच मस्ती करते हुए नजर आए। इस पोस्ट के जरिए सान्या ने यह दिखाने की कोशिश की कि फिल्म की टीम के लिए यह शेड्यूल कितना खास रहा। वीडियो में जोधपुर की खूबसूरत लोकेशन की झलक भी दिखाई दी, जिसने फैंस का ध्यान खींचा। शूटिंग खत्म होने के बाद टीम के सदस्यों के चेहरे पर खुशी साफ नजर आ रही थी। इसके अलावा, सान्या ने अपनी इंस्टाग्राम स्टोरी पर एक और छोटी वीडियो पोस्ट की। इस वीडियो में वह पलाउट में बैठी हुई नजर आ रही हैं और कैमरे की तरफ मुकुराते हुए देख रही हैं। इस वीडियो के जरिए उन्होंने बताया कि अब टीम फिल्म के अगले शेड्यूल के लिए नई जगह खाना हो चुकी है।

हालांकि, उन्होंने यह नहीं बताया कि अगली शूटिंग किस शहर या जगह पर होने वाली है। फिल्म 'सुंदर पूनम' का निर्देशन पुलकित कर रहे हैं। फिल्म में आदित्य रावल भी अहम भूमिका निभाते नजर आएंगे। यह कहानी 2025 में सामने आए चर्चित हनीमून मर्डर केस से प्रेरित बताई जा रही है। इस मामले में इंद्रौर के एक कारोबारी की मेघालय यात्रा के दौरान हत्या कर दी गई थी। हालांकि फिल्म की पूरी कहानी को लेकर अभी ज्यादा जानकारी सामने नहीं आई है, लेकिन इसे एक रहस्यमय रोमांटिक थ्रिलर माना जा रहा है। इसके अलावा, सान्या मल्होत्रा फिल्म 'बंदर' को लेकर भी गर्वा में हैं।





भारत स्वाभिमान ट्रस्ट एवं पतंजलि योग समिति के मदुरई जिला कार्यालय का हुआ उद्घाटन

दक्षिण भारत राष्ट्रमत
dakshinbharat.com

मदुरई। भारत स्वाभिमान ट्रस्ट एवं पतंजलि योग पीठ हरिद्वार के तत्वावधान में मदुरई जिला इकाई कार्यालय का उद्घाटन मदुरई जिला संरक्षक श्रेणिक सिधवी के सौजन्य से सम्पन्न हुआ। कार्यक्रम में योग, स्वास्थ्य एवं भारतीय संस्कृति के प्रचार-प्रसार को लेकर विशेष चर्चा की गई। मदुरई के मीडिया प्रभारी दिनेश सालेचा ने जानकारी देते हुए बताया कि उद्घाटन समारोह गणपति पूजन एवं वैदिक मंत्रोच्चार के साथ अग्नि हवन द्वारा विधिवत सम्पन्न हुआ। कार्यक्रम स्थल पर उपस्थित सभी सदस्यों

एवं अतिथियों ने भारत को स्वस्थ, योगमय एवं संस्कारवान बनाने का संकल्प लिया। समारोह में तमिलनाडु भारत स्वाभिमान ट्रस्ट के राज्य प्रभारी आर. बालसुब्रमण्यन सहाराज्य प्रभारी ले. कर्नल, अजीयपन, वारंट अफसर अभिजीत बोस, पतंजलि योग समिति के राज्य प्रभारी पारसमल सीरवी, पतंजलि परिवार मदुरई के संरक्षक श्रेणिक सिधवी, भारत स्वाभिमान ट्रस्ट के जिला प्रभारी टी.पी. सदानंदन, पतंजलि योग समिति के जिला प्रभारी तगाराम आर्य, सह-जिला प्रभारी छोगाराम, युवा प्रभारी दुदराम, कोषाध्यक्ष कैलाशसिंह, विरह मार्गदर्शक अर्जुनसिंह, जिला कार्यकर्ता सदर्श बाबूसिंह एवं पदमसिंह, कार्यालय

प्रभारी एम. ज्ञान मुरुगन सहित अनेक गणमान्यजन उपस्थित थे। वक्ताओं ने कहा कि योग केवल व्यायाम नहीं बल्कि भारतीय संस्कृति की अमूल्य धरोहर है, जिसे प्रत्येक घर तक पहुंचाना समय की आवश्यकता है। उद्घाटन समारोह के उपरान्त में आयोजित जिला मासिक बैठक तमिलनाडु भारत स्वाभिमान ट्रस्ट प्रभारी आर. बालसुब्रमण्यन की अध्यक्षता में सम्पन्न हुई। बैठक में संगठन विस्तार, योग शिविर आयोजन, युवा सहभागिता तथा आगामी सामाजिक एवं स्वास्थ्य जागरूकता कार्यक्रमों को लेकर विस्तृत चर्चा की गई। साथ ही संगठन को मजबूती प्रदान करने हेतु नए कार्यकर्ताओं को विभिन्न दायित्व भी सौंपे गए।



श्याम मंदिर में पद्मिनी एकादशी के मौके पर बही भक्ति की गंगा

बेंगलूर/दक्षिण भारत। शहर के बन्नरघटा रोड स्थित नेशनल पार्क के सामने श्याम मंदिर प्रांगण में बुधवार को पद्मिनी एकादशी के अवसर पर बाबा श्याम का रंगबिरंगे ताजे फूलों से श्रृंगार किया गया। इस मौके पर बड़ी संख्या में श्याम भक्त उपस्थित थे। सभी भक्तों ने कतारबद्ध होकर बाबा श्याम की प्रतिमा के दर्शन किए तथा

दरबार में हाजरी लगाई। शाम को मंदिर प्रांगण में भजनों की धारा बही। भजन संध्या में स्थानीय गायकों सहित बीकानेर से आए गायक प्रवेश शर्मा में मधुर भजनों की प्रस्तुति दी। भजन संध्या के पश्चात महाआरती का आयोजन किया गया। मंदिर कमेटी के पदाधिकारियों व मंदिर ट्रस्ट के ट्रस्टियों ने व्यवस्था में सहयोग किया।

विप्र भजन मंडल द्वारा 'श्रीमद् भागवत कथा' का आयोजन आज से

दक्षिण भारत राष्ट्रमत
dakshinbharat.com

चेन्नई। स्थानीय विप्र भजन मंडल चेन्नई द्वारा दौलताराम श्रीनिवास तिरुवाडी की रचित श्रीमद् भागवत कथा का आयोजन वाल्टेस रोड स्थित जेके कन्वेंशन हॉल में किया जा रहा है, जिसमें कथा वाचन हेतु श्रीराम लला सदन देवस्थान अयोध्या से स्वामी राघवाचार्यजी पधार रहे हैं। कथा



आयोजक गोविंद तिरुवाडी ने बताया कथा आज से 3 जून तक प्रतिदिन शाम 4 से 7 बजे तक चलेगी। उन्होंने बताया कि सात दिवसीय

इस कथा में व्यासपीठ पर विराजित होकर कथावाचक राघवाचार्य जी महाराज श्रीमद् भागवत के अनेक प्रसंगों का विस्तार से वर्णन कर श्रद्धालुओं को भक्ति भाव से सरोबार करेंगे। कार्यक्रम का शुभारंभ सुबह 8:30 शिव मंदिर कांडीतोप से कलश शोभायात्रा के साथ होगा। कार्यक्रम के अंतिम दिन कथा दोपहर 12:30 बजे से 3 बजे तक होगी तत्पश्चात गीता पाठ पूर्णाहुति हवन एवं महाप्रसाद का वितरण किया जाएगा।



धर्मगुरु और भगवान से बढ़कर है पर्यावरण, उसका संरक्षण अति आवश्यक : कमलमुनि कमलेश

दक्षिण भारत राष्ट्रमत
dakshinbharat.com

बेंगलूर। शहर के संजयनगर जैन स्थानक में ईद की पूर्व संध्या पर राष्ट्रीय मुस्लिम अहिंसा मंच द्वारा आयोजित 'अहिंसा और पर्यावरण सम्मेलन' को संबोधित करते हुए राष्ट्रीय धर्मगुरु और भगवान से बढ़कर है पर्यावरण। इसके बिना हम जीने की कल्पना तक नहीं कर सकते। पर्यावरण को नष्ट करना, अपने पांव पर कुल्हाड़ी मारने के समान है। इसका कोई विकल्प नहीं है। हीरे, पत्थर, माणक, मोती से कीमती है यह पर्यावरण। संतों ने कहा कि पर्यावरण कानून में हरे वृक्ष की डाली तोड़ना ही अपराध है, फिर पशुओं पर खंजर चलाने की इजाजत कैसे मिल जाती है? किसी भी प्राणी का कत्ल करना, पर्यावरण

कानून का कत्ल करने के समान है। उन्होंने कहा कि प्रकृति का प्रत्येक प्राणी पर्यावरण के संतुलन बनाने में महत्वपूर्ण भूमिका अदा करता है। मात्र इंसान ही ऐसा है जो विलासिता में डूब कर प्रकृति पर कहर डाल रहा है। मुनिश्री कमलेश ने कहा कि एक तरफ सरकार पर्यावरण कानून बनाती है, प्लास्टिक थैली के उपयोग पर प्रतिबंध लगाती है और दूसरी ओर प्लास्टिक के उत्पादन की इजाजत देती है। इन्होंने कहा कि राष्ट्रीय मुस्लिम अहिंसा मंच के वरिष्ठ कार्यकर्ता वाजिद अली वाजिद ने कहा कि पर्यावरण की रक्षा के लिए ईद के मौके पर हम किसी प्राणी की कुर्बानी नहीं देंगे बल्कि वृक्षाारोपण, गो सेवा करके ईद मना रहे हैं। गंगानगर संजयनगर संघ के कार्यकर्ताओं ने करीब सवा लाख रुपए की राशि जीव दया कार्यों के लिए समर्पित की।



संकीर्ण मानसिकता धर्म के कल्पवृक्ष को कर रही खोखला : डॉ.समकितमुनि

दक्षिण भारत राष्ट्रमत
dakshinbharat.com

बेंगलूर। शहर के मल्लेश्वरम स्थानक में आयोजित प्रवचन सभा में डॉ. समकितमुनिजी ने समाज में फैले संप्रदायवाद, वेशभूषा के आडंबर और 'तेरा-मेरा' की संकीर्ण मानसिकता पर प्रहार करते हुए कहा कि वीतराग परमात्मा की वाणी सूर्य की रोशनी के समान है, जो सबके लिए समान रूप से लाभकारी है लेकिन जिस प्रकार कुछ प्राणी सूर्य की रोशनी से बचते हैं और अंधेरे में छिपते हैं, ठीक वैसे ही समाज में कुछ ऐसे महानुभाव हैं जो 'जिनवाणी' से बचना चाहते हैं। इसका सबसे बड़ा कारण यह है कि उनके मन में यह भ्रंति बैठ गई है कि 'यदि हमारी परंपरा या हमारे संप्रदाय के संत होंगे, तो ही हम जिनवाणी सुनेंगे, अन्यथा नहीं। उन्होंने कहा कि तुम्हारी यह संकीर्ण मानसिकता और धर्म के 'कल्पवृक्ष' को भीतर ही भीतर खोखला कर रही है। इससे पहले कि धर्म का यह वृक्ष नष्ट हो जाए, अपनी इस मानसिकता को बदल डालो।

उन्होंने कहा, आजकल संप्रदायवाद का डंका चारों ओर बहुत जोर से बज रहा है। भगवान महावीर का मूल सिद्धांत 'अनेकांतवाद' का है, न कि अपने-अपने संप्रदाय को श्रेष्ठ सिद्ध करने का। जो इंसान धर्म के नाम पर 'तेरा-मेरा' करता है, वह दुनिया की नजरों में भले ही धर्मात्मा लगे, लेकिन वीतराग परमात्मा की नजरों में वह कभी धर्मात्मा नहीं हो सकता। इन्होंने कहा कि 'यदि हमारी परंपरा या हमारे संप्रदाय के संत होंगे, तो ही हम जिनवाणी सुनेंगे, अन्यथा नहीं। उन्होंने कहा कि तुम्हारी यह संकीर्ण मानसिकता और धर्म के 'कल्पवृक्ष' को भीतर ही भीतर खोखला कर रही है। इससे पहले कि धर्म का यह वृक्ष नष्ट हो जाए, अपनी इस मानसिकता को बदल डालो।

तो किसी साधु को 'असाधु' कहकर अकारण अपने सिर पर 'मिथ्यात्व' का भारी कर्म मत बांधो। इन्होंने कहा, सरलता से जीवन जीओ, परंपरावाद के जालों में मत उलझो। भगवान का जिनशासन बहुत सरल था, लेकिन हमने अपनी संकीर्ण सोच से इसे उलझा दिया है। किसी की वेशभूषा से उसे मत मापो, बल्कि आध्यात्मिक गुणों की तरफ ध्यान दो। क्षमा, सरलता, मृदुता और कषायों पर विजय- यही सही मार्ग है। इन गुणों को धारण करने वालों की पूजा करो। उन्होंने स्पष्ट संदेश दिया कि संप्रदाय के राग को तोड़ो, इस जंजीर से छूटो, जो भी संत तुम्हारे द्वार आए, उसकी सेवा और भक्ति करो। जिनवाणी का लाभ तो और परंपरा का चश्मा उतार कर फेंक दो। इन्होंने कहा कि 'यदि हमारी परंपरा या हमारे संप्रदाय के संत होंगे, तो ही हम जिनवाणी सुनेंगे, अन्यथा नहीं। उन्होंने कहा कि तुम्हारी यह संकीर्ण मानसिकता और धर्म के 'कल्पवृक्ष' को भीतर ही भीतर खोखला कर रही है। इससे पहले कि धर्म का यह वृक्ष नष्ट हो जाए, अपनी इस मानसिकता को बदल डालो।



साध्वी पावनरत्नाश्री का आगामी चातुर्मास मंजूनाथनगर-शिवनगर संघ में घोषित

दक्षिण भारत राष्ट्रमत
dakshinbharat.com

बेंगलूर। शहर के मंजूनाथनगर शिवनगर के सकल जैन संघ के एक प्रतिनिधि मंडल ने चेन्नई के केसरवाडी तीर्थ में विराजित पंजाब केसेरी वल्लभसूरी समुदाय की साध्वी पावनरत्नाश्रीजी के दर्शन कर वर्ष 2026 का चातुर्मास मंजूनाथनगर

स्थित जैन भवन में करने का निवेदन किया। साध्वीश्री ने भी प्रभु के जयकारों के बीच चतुर्विध संघ की उपस्थिति में आगामी चातुर्मास की घोषणा की। सदर्श्याओं ने किलपाक के नेमीनाथ मंदिर एवं पुनिसुवत मंदिर में आराधना की तथा व्यासरवाडी में विराजित संतश्री वीरेंद्रमुनिजी, पुञ्जट में विराजित श्रमण संघीय साध्वीश्री

आदर्शज्योति जी के दर्शन किए मांगलिक का लाभ लिया। इन्होंने कहा, उपाध्यक्ष विनोद कुमार मेडतवाल, मंत्री राकेश दलाल, सहमंत्री राजेश कोठारी एवं सुरेश बाघमार, अंकित आच्छा, महिला मण्डल की अध्यक्ष पुष्पादेवी आच्छा, सोनिका कोठारी, सुशीला बाघमार, गीता धानेशा, आदि उपस्थित थे।



'टीटीएफ शौर्य' अभियान में लोगों ने सीखे आपातकालीन परिस्थिति में जीवन बचाने के गुर

दक्षिण भारत राष्ट्रमत
dakshinbharat.com

बेंगलूर/दक्षिण भारत। तेरापंथ युवक परिषद, विजयनगर द्वारा तेरापंथ टारक फोर्स (टीटीएफ) के अंतर्गत 'टीटीएफ शौर्य-लाइफ सेविंग अभियान शिविर' का आयोजन मंगलवार को शहर के 4 अलग-अलग स्थानों पर आयोजित किया गया। इन शिविरों में प्रतिभागियों को 'मेडिकल फर्स्ट

रिस्पॉन्डर' बनने का गहन प्रशिक्षण प्रदान किया गया। इस अभियान हेतु चेन्नई से आए प्रशिक्षक हिमांशु झुरवाल ने व्यावहारिक शैली में आपातकालीन परिस्थितियों से निपटने के महत्वपूर्ण गुर सिखाए। प्रशिक्षण के दौरान जलने, खुन बहने, सीपीआर, ब्रेकचर, चोकिंग तथा स्ट्रेचर निर्माण जैसी

परिस्थितियों में 'गोल्डन ऑवर' के दौरान सही प्राथमिक उपचार देकर जीवन बचाने की जानकारी दी गई। तैय्यु के अध्यक्ष विकास बांडिया ने कहा कि इस शौर्य अभियान का मुख्य उद्देश्य प्रत्येक घर में एक प्रशिक्षित 'फर्स्ट रिस्पॉन्डर' तैयार करना है, ताकि आपातकालीन स्थिति में तुरंत सहायता उपलब्ध हो सके।

ब्यावर एसोसिएशन ट्रस्ट द्वारा छात्रवृत्ति वितरण कार्यक्रम का 31 को

दक्षिण भारत राष्ट्रमत
dakshinbharat.com

चेन्नई। स्थानीय ब्यावर एसोसिएशन ट्रस्ट द्वारा 21वें छात्रवृत्ति वितरण कार्यक्रम का आयोजन रविवार को सुबह 10 बजे से भारतीय विद्या भवन स्कूल जैग ऑडिटोरियम किलपाक में किया जा

रहा है। एसोसिएशन के अजय नाहर ने बताया कि कार्यक्रम में मुख्य अतिथि केलपी प्रोजेक्ट प्राइवेट लिमिटेड के चेयरमैन सुनील खेतपालिया होंगे जबकि विशिष्ट अतिथि के रूप में श्रेयांश जैन चैरिटेबल ट्रस्ट के प्रबंध न्यासी जीएम सिद्धार्थ मेहता एवं सामाजिक कार्यकर्ता कन्हैयालाल तालेड़ा उपस्थित होंगे।

जरूरतमंद विद्यार्थियों को प्रति वर्ष की तरह इस वर्ष भी दानदाताओं के सहयोग से एसोसिएशन के माध्यम से छात्रवृत्ति प्रदान की जाएगी। कार्यक्रम तैयारी में एसोसिएशन के अध्यक्ष प्रकाशचंद बोहरा, छात्रवृत्ति वितरण प्रोजेक्ट के चेयरमैन फूलचंद नाहर सहित अनेक पदाधिकारीगण लगे हुए हैं।

जो परहित की बातें सुन नहीं सकता, उसका हित कभी हो नहीं सकता: आचार्यश्री विमलसागरसूरी

दक्षिण भारत राष्ट्रमत
dakshinbharat.com

गंगावती। बुधवार को गंगावती-सिधनूर के बीच पदयात्रा के दौरान कारटगी ग्राम में प्रवचन सभा को संबोधित करते हुए जेनाचार्य विमलसागरसूरीश्वरजी ने कहा कि अहंकार इतना परिपुष्ट हो रहा है कि पिता-माता की हितकारक बातें भी उनकी संतानें सुनना नहीं चाहतीं। इसी तरह नौकर अपने स्वामी की नहीं सुनता। विद्यार्थी अपने विद्यागुरु शिक्षक की बातें अनसुनी करते हैं। बोलने और सुनने में बड़े-छोटे का लिहाज ही समाप्त हो रहा है। कोई किसी की सुनना नहीं चाहते। सब लोग बात को नकारने या सामने जवाब देने में माहिर हो गए हैं। ऐसी विषम परिस्थिति में धर्म के उपदेशों को सुनना-समझना या गुरु के वचनों को ग्रहण करना भी सहज नहीं है। निरंतर हो रही सामाजिक अवनति और धर्म की हानि की यह अहम वजह है। जो अपने अधिभावकों की

नहीं सुनता, वो गुरुजनों की क्या सुनेगा ? धर्मशास्त्रों का तो स्पष्ट उपदेश है कि जिस व्यक्ति में सुनने की क्षमता नहीं होती, वह आध्यात्मिक उन्नति के लिए अयोग्य है। जो अपने हित की बातें भी सुन नहीं सकता, उसका हित कभी हो नहीं सकता। आचार्य विमलसागरसूरीश्वरजी ने कहा कि भौतिक प्रगति हो या आध्यात्मिक उन्नति, जीवन में सुनने की क्षमता का विकास किया जाना अत्यंत आवश्यक है। आधुनिक युग में मनुष्य में सहनशीलता की कमी और अहंकार की ज्यादती दिखाई देती है। कोई किसी की थोड़ी सी भी सुनना नहीं चाहता। किसी को सही या खरा-खरा भी कह दो तो बुरा लग जाता है। आधा-अधूरा, अज्ञानी या अयोग्य होते हुए भी वर्तमान युग का मनुष्य स्वयं को पूर्ण, प्रबुद्ध, ज्ञानी और योग्य दिखाने की भरपूर कोशिश करता है। ऐसी मानसिकता ही आध्यात्मिक उन्नति, भौतिक सफलता, संबंधों की परिपक्वता और ज्ञानार्जन के पथ पर सबसे बड़ी बाधा है।

तिब्बती राजनीतिक प्रमुख ने पद की शपथ ली, दलाई लामा की मध्य मार्ग की नीति के प्रति जताई प्रतिबद्धता

धर्मशाला/भाषा

तिब्बत की निर्वासित सरकार के प्रमुख पेनपा शेरिंग ने पुनः निर्वाचित होने के बाद बुधवार को यहां अपने शपथ ग्रहण के दौरान, चीन सरकार के साथ मुद्दों के समाधान के लिए तिब्बती धर्मगुरु दलाई लामा की मध्य मार्ग की नीति के प्रति अपनी प्रतिबद्धता जताई। मैकलोजंग में शपथ ग्रहण समारोह के बाद एक सभा को संबोधित करते हुए, केंद्रीय तिब्बती प्रशासन (सीटीए) के सिक्योंग (प्रमुख) ने चीन सरकार पर तिब्बती पहचान को मिटाने और तिब्बती एकता को

कमजोर करने के उद्देश्य से गलत सूचना फैलाने का भी आरोप लगाया। शेरिंग ने कहा कि अहिंसा, संवाद और पारस्परिक लाभ के माध्यम से चीन-तिब्बत संघर्ष का समाधान तलाशने वाली मध्य मार्ग की नीति टिकाऊ होगी। उन्होंने कहा, समाधान प्राप्त होने तक हम चीन सरकार के साथ सावधानीपूर्वक और स्थिरता के साथ अनाधिकारिक रूप से संवाद जारी रखेंगे। एक बयान के अनुसार, शेरिंग ने तिब्बत में रहने वाले और निर्वासन में रह रहे समुदायों के सदस्यों से तिब्बती भाषा, संस्कृति और धर्म को संरक्षित करने की अपील की।